



सिंगापुर के पीएम वोंग ने वित्त मंत्री सीतारमण से की मुलाकात

नई दिल्ली, एजेंसी। भारत की वित्त मंत्री निर्मला सीतारमण ने मंगलवार को सिंगापुर के प्रधानमंत्री लॉरेंस वोंग से मुलाकात की। यह मुलाकात नई दिल्ली में हुई, जहां दोनों नेताओं ने भारत और सिंगापुर के बीच रिश्तों को और मजबूत करने पर बातचीत की। इस बातचीत का मकसद व्यापार, निवेश, डिजिटल तकनीक, कौशल विकास, स्वास्थ्य, कनेक्टिविटी और पर्यावरण जैसे अहम क्षेत्रों में सहयोग बढ़ाना था। इस दौरान दोनों नेताओं ने इन सभी क्षेत्रों में साथ मिलकर काम करने पर जोर दिया।

बता दें कि सिंगापुर के प्रधानमंत्री लॉरेंस वोंग की यह भारत की पहली आधिकारिक यात्रा है। उनकी यह यात्रा भारत-सिंगापुर राजनयिक संबंधों के 60 साल पूरे होने के मौके पर हो रही है। बैठक में सिंगापुर की ओर से उनके साथ कार्यवाहक परिवहन मंत्री जेफरी सिओ और विदेश मामलों की राज्य मंत्री गान सिओ हुआंग भी शामिल हुए। वित्त मंत्रालय ने बताया कि यह मुलाकात दोनों देशों के बीच गहरे और भरोसेमंद संबंधों की पुष्टि करती है।

51 दिन की काटी सजा, कोर्ट ने शख्स को किया बरी

महिला ने गलतफहमी में दर्ज कराया था दुष्कर्म का केस

कोलकाता, एजेंसी। पश्चिम बंगाल के एक व्यक्ति ने दुष्कर्म के मामले में महिला की गलतफहमी के कारण 51 दिन जेल में बिताए। जब शिकायतकर्ता महिला ने दावा किया कि उसने किसी गलतफहमी के कारण केस दर्ज कराया था, तो कोलकाता की अदालत ने व्यक्ति को बरी कर दिया।

इस मामले में व्यक्ति को 24 नवंबर 2020 को गिरफ्तार किया गया था। बाद में 14 जनवरी 2021 को अदालत से उसे जमानत मिल गई थी। जमानत मिलने तक व्यक्ति को जेल में 51 दिन बिताने पड़े।

व्यक्ति ने खुद को बताया था निर्दोष-महिला ने अपनी शिकायत में कहा था कि वह 2017 से उस व्यक्ति के साथ रिश्ते में थी। व्यक्ति ने शादी का वादा करके साल्ट लेक के एक होटल में उसके साथ रात बिताई थी। इस दौरान उनके बीच शारीरिक संबंध बन गए। महिला ने आरोप लगाया कि अगली सुबह व्यक्ति ने शादी करने से इनकार कर दिया और वहां से भाग गया। हालांकि, व्यक्ति ने सभी आरोपों से इनकार करते हुए खुद को निर्दोष बताया था।

महिला ने कहा- दोस्त ने लिखी थी शिकायत-अदालती दस्तावेजों के अनुसार, महिला ने सुनवाई के दौरान दावा किया कि उसने गलतफहमी के कारण व्यक्ति के खिलाफ शिकायत दर्ज कराई थी। इसके अलावा उसे कुछ भी याद नहीं है। महिला ने उसे कहा कि शिकायत उसके दोस्त ने लिखी थी और उसने बिना उसकी विषय-वस्तु जाने शिकायत पर हस्ताक्षर कर दिए थे।

अहमदाबाद के स्कूल में स्टूडेंट के मर्डर का सीसीटीवी फुटेज 7 मिनट तक पेट पकड़े लड़खड़ाता रहा था नयन, 10वीं के क्लासमेट ने मारा था पेपर कटर

अहमदाबाद, एजेंसी। अहमदाबाद के सेवंध डे स्कूल में 19 अगस्त को 10वीं के स्टूडेंट नयन संतानी की उसके ही क्लासमेट ने हत्या कर दी थी। अब 15 दिनों के बाद वारदात वाली दिन का CCTV फुटेज सामने आया है। फुटेज में नयन लड़खड़ाते हुए पेट पर हाथ रखे एट्री गेट से वापस स्कूल में दाखिल होता दिख रहा है। स्कूल के अंदर जाकर वह जमीन पर गिर जाता है। इस दौरान स्कूल स्टाफ या सुरक्षा गार्डों की ओर से नयन की कोई मदद नहीं मिलती। सभी खड़े होकर देखते रहते हैं। इतने में ही नयन की मां और एक अन्य महिला वहां पहुंचती हैं और ऑटो रिक्शा से उसे नजदीक के अस्पताल ले जाती हैं।

ड्रग्स और क्लीनिकल ट्रायल नियमों में बदलाव की तैयारी

फार्मा सेक्टर को मिलेगा फायदा

नई दिल्ली, एजेंसी। केंद्र सरकार न्यू ड्रग्स एंड क्लीनिकल ट्रायल नियम, 2019 में संशोधन करने की तैयारी कर रही है। आधिकारिक बयान में कहा गया है कि पीएम मोदी के निर्देशों के तहत फार्मास्यूटिकल और क्लीनिकल सेक्टर में नियामक नियमों को कम करके व्यापार और निवेश को बढ़ावा देने के लिए यह कदम उठाया जा रहा है। प्रस्तावित संशोधन 28 अगस्त 2025 के गजट में प्रकाशित हुए थे और फिलहाल इन पर आम जनता की राय मांगी गई है।



प्रक्रिया होगी आसान :सरकार का कहना है कि इन संशोधनों का उद्देश्य दवाईयों के टेस्ट लाइसेंस लेने की प्रक्रिया को आसान और तेज बनाना है। संशोधन के बाद कुछ अहम और खतरनाक श्रेणी की दवाइयों को छोड़कर अन्य दवाइयों के लिए टेस्ट लाइसेंस लेने के लिए इंतजार करने की जरूरत नहीं होगी। टेस्ट लाइसेंस लेने की

पूरी प्रक्रिया के समय को भी कम किया गया है और इसे 90 दिन के बजाय घटाकर 45 दिन कर दिया गया है। इन बदलावों से हितधारकों को फायदा होगा और इससे लाइसेंस के लिए आवेदन की संख्या भी घटकर आधी रहने की उम्मीद है। केंद्र सरकार फार्मा और क्लीनिकल ट्रायल सेक्टर में नियामक सुधार कर इस क्षेत्र के विकास को तेज करना चाहती है। साथ ही वैश्विक स्तर पर इसे और बेहतर प्रतिस्पर्धी बनाने की कवायद कर रही है। इससे फार्मा सेक्टर के हब के रूप में भारत की उपस्थिति और मजबूत होगी।

दिल्ली में यमुना का पानी घरों में घुसा-10 हजार लोगों को हटाया;

पूरे पंजाब में बाढ़, 30 की मौत

कुल्लू-मनाली में लैंडस्लाइड से 9 मौतें

हरियाणा के 1233 गांवों में बाढ़... दो हाईवे और कई सड़कें बंद, सात की मौत

पठानकोट/मंडी/गुरुग्राम/दिल्ली, एजेंसी। पंजाब, हरियाणा, दिल्ली, हिमाचल, जम्मू-कश्मीर और उत्तराखंड में तेज बारिश का दौर जारी है। पंजाब के सभी 23 जिलों में बुधवार को भी बाढ़ जैसे हालात हैं।

1200 से ज्यादा गांवों में पानी भरा है। अब तक 30 लोगों की मौत हुई है। 3 लोग लापता हैं। सभी स्कूल-कॉलेज की 7 सितंबर तक बंद करने का फैसला लिया गया है। हरियाणा में झज्जर, हिसार, यमुनानगर, कुरुक्षेत्र, अंबाला और पंचकुला के कई हिस्सों में 3-5 फीट तक पानी भरा है।

यहां के 200 से ज्यादा स्कूल बंद हैं। अंबाला में हालात बदतर हैं। यहां सैकड़ों घरों में 2-4 फीट पानी भरा हुआ है। 200 से ज्यादा स्कूल बंद हैं। हरियाणा के हथिनीकुंड बैराज से 67 घंटे से लगातार पानी छोड़ा जा रहा है। इसके कारण दिल्ली में यमुना नदी खतरे के निशान (205 मीटर) के ऊपर 206.80 मीटर पर बह रही है। नदी के पास बना लोहे का पुल बंद किया गया है। यमुना बाजार-तिब्बती बाजार, मॉनेस्ट्री मार्केट में पानी भरा है। निचले इलाकों से 10 हजार लोगों को रेस्क्यू किया गया है। यहां पानी में फंसे लोगों को रेस्क्यू कर



बचाया गया। मथुरा में बाढ़ से करीब 900 परिवार प्रभावित हैं। आगरा में यमुना का पानी ताजमहल की बाउंड्री तक पहुंच गया। शहर के कई घाट और 8 शमशान घाट पानी में डूब गए। हिमाचल प्रदेश में



हिमाचल में 1300 सड़कें बंद, यूपी के 20 शहरों में तेज बारिश :उत्तर प्रदेश के नोएडा में यमुना के जलस्तर बढ़ने से 1000 फार्माहाउस में पानी भर गया है। यहां पानी में फंसे लोगों को रेस्क्यू कर



1300 से ज्यादा सड़कें बंद हैं। पिछले 24 घंटों में 11 लोगों की मकान गिरने और लैंडस्लाइड में मौत हुई। आज सुबह कुल्लू में लैंडस्लाइड में 2 लोगों की मौत हो गई। कल शाम मंडी के सुंदरनगर में दो



घरों पर लैंडस्लाइड हुई थी। हादसे में मरने वालों की संख्या 7 हो गई है। मलबे से 4 शव आज निकाले गए हैं। राज्य के 7 जिलों में स्कूल-कॉलेजों को बंद रखा गया है। मध्य प्रदेश में अब तक 970.28mm



बारिश हो चुकी है, जो सीजन की 104% है, जबकि अब तक 800.1mm बारिश होनी थी। प्रदेश की सामान्य बारिश औसत 939.8mm है। पिछले मानसूनी सीजन में औसत 1117.6mm बारिश हुई थी।

दावा: भारत को और एस-400 डिफेंस सिस्टम देगा

रूस रशियन अफसर बोले- सहयोग बढ़ा रहे

SCO में मोदी बोले थे-भारत-रूस बुरे दौर में भी साथ

मुंबई, एजेंसी। रूस और भारत के बीच एस-400 मिसाइल सिस्टम की खरीद बढ़ाने को लेकर बातचीत चल रही है। रूस की न्यूज एजेंसी TASS ने एक सीनियर डिफेंस ऑफिसर के हवाले से बताया कि रूस भारत को ₹-400 की स्पेसईड बढ़ाने के लिए तैयार है। 2018 में भारत ने रूस के साथ 5 एस-400 सिस्टम खरीदने की डील की थी। यह डील 5.4 बिलियन डॉलर (करीब 748 हजार करोड़) थी। अब तक भारत को तीन एस-400



सिस्टम मिल चुके हैं और बाकी दो की डिलीवरी 2026-27 तक हो जाने की उम्मीद है। ये वही डिफेंस सिस्टम है,

जिसने ऑपरेशन सिंदूर के बाद पाकिस्तान की ओर से किए गए झेन और मिसाइल हमलों को हवा में ही मारकर नाकाम किया था। शंघाई कोऑपरेशन ऑर्गनाइजेशन (SCO) में प्रधानमंत्री नरेंद्र मोदी और राष्ट्रपति व्लादिमीर पुतिन के बीच बातचीत हुई थी। मोदी ने पुतिन को दोस्त बताया था। मोदी ने कहा था कि भारत-रूस बुरे वक्त में भी एक-दूसरे के साथ खड़े थे। इस डील से अमेरिका भारत पर संकशन लगा सकता है।

गुवाहाटी, एजेंसी। असम के गोलपाड़ा में हिंमता सरकार द्वारा चलाए जा रहे बेदखली अभियान के बाद जमीयत उल्लेमा-ए-हिंद के सात सदस्यों का प्रतिनिधिमंडल पहुंचा। अध्यक्ष अशद मदनी ने मंगलवार को कहा कि बेदखली अभियान सुप्रीम कोर्ट के निर्धारित नियमों के अनुसार होने चाहिए। मदनी ने कहा- असम सरकार को बेदखली के लिए व्यवस्था के भीतर काम करना चाहिए, न कि इसे नफरती ढंग से करना चाहिए। हालांकि, असम छरू ने मौलाना मदनी की टिप्पणी का खंडन किया और जरूरत पड़ने पर कानूनी कार्रवाई की चेतावनी दी है। सरमा ने कहा- मदनी कौन है, क्या खुद है। कांग्रेस है तभी मदनी की बहादुरी है। भाजपा के समय में मदनी की बहादुरी का कोई सबूत नहीं है। अगर वह ज्यादा करते हैं, तो मैं मदनी को जेल भेज दूंगा। मुख्यमंत्री में हूं, मदनी नहीं।



सरमा ने कहा था- हर मुस्लिम बांग्लादेश जाए

इससे पहले छरूसरमा ने कहा था कि जमीयत नेता अगर राज्य में आकर कुछ करते हैं तो उनको गिरफ्तार कर बांग्लादेश भेजा जाएगा। इस पर मदनी ने कहा, मैं कल से उनके राज्य में हूं। वे कह रहे हैं कि हर मुसलमान को बांग्लादेश भेज दिया जाना चाहिए। इसलिए जो लोग इस देश में नफरत फैला रहे हैं उन्हें पाकिस्तान चले जाना चाहिए। उन्होंने किसी का नाम लिए बिना कहा- नफरती चिट्ठों को पाकिस्तान चले जाना चाहिए। उन्होंने इस खूबसूरत देश में, जहां सीहार्द और प्राचीन सभ्यता है, क्यों रहना चाहिए? हम ऐसे शब्दों का इस्तेमाल करके सबसे पुरानी और महान सभ्यता नहीं बन गए।

चलाया जा रहा है। मैं कल कई इलाकों में गया। यहां जो किया जा रहा है, उसे देखकर दुख होता है। मुझे बहुत दुख हुआ, खासकर इसलिए क्योंकि समुदाय और देश एक व्यवस्था के तहत बनते हैं। अगर व्यवस्था का उल्लंघन करके कुछ भी किया जाता है, उसे अनेकदा किया जाता है और कुचला जाता है, तो यह दुर्भाग्यपूर्ण और दर्दनाक हो जाता है। इसकी जितनी निंदा की जाए, उतनी कम है।

अगर व्यवस्था का उल्लंघन करके कुछ भी किया जाता है, उसे अनेकदा किया जाता है और कुचला जाता है, तो यह दुर्भाग्यपूर्ण और दर्दनाक हो जाता है। इसकी जितनी निंदा की जाए, उतनी कम है।

डर के साए में कट रही रात, यमुना का जलस्तर खतरे के निशान के पार

दिल्ली में बिगड़े हालात; लोगों ने सुनाई आपबीती

नई दिल्ली, एजेंसी। पूर्वी दिल्ली के उस्मानपुर, गढ़ी माँडू, यमुना खादर समेत अन्य इलाकों में यमुना नदी का जलस्तर खतरे के निशान को पार कर गया है। नदी अपने किनारों को पार करके आबादी वाले इलाके के करीब पहुंच गई है। हर घंटे के साथ नदी का बढ़ता जलस्तर स्थानीय निवासियों को डरा रहा है। लोग दहशत में हैं कि बाढ़ कहीं उनकी जीवन भर की पूंजी न बहा ले जाए। निवासियों का आरोप है कि शासन-प्रशासन ने समय रहते राहत की ठोस व्यवस्था नहीं की, जिसके चलते मुश्किल और बढ़ गई है। बाढ़ के डर से कई परिवार इलाका छोड़कर किराए के मकानों में शरण लेने की तैयारी में हैं। मंगलवार को उस्मानपुर की तंग गलियों में पानी भरने लगा। इससे निचले इलाकों में रहने वाले लोगों के घरों में पानी घुस गया। इलाके में बिजली काट दी गई है, जिससे रातें और डरावनी हो गई हैं। स्थानीय निवासियों का कहना है कि प्रशासन ने न तो समय पर चेतावनी जारी की और न ही राहत शिविरों को समुचित व्यवस्था की।



कई लोग अपने सामान खुद ही ऊंचे स्थानों पर ले जाने की जद्दोजहद में लगे हैं। बारिश और कीचड़ ने उनकी मुश्किलें बढ़ा दी हैं।

मुसीबत में खोज रहे मुनाफा

पानी बढ़ने से अपना घर छोड़ने का मन बना रहे लोगों का कहना है कि बाढ़ के डर से कई परिवार उस्मानपुर छोड़कर नजदीकी इलाकों जैसे सीलमपुर, शास्त्री पार्क या

मयूर विहार में किराए के मकान तलाश रहे हैं। बढ़ती मांग के कारण इन क्षेत्रों में किराए में 20 से 30 प्रतिशत तक की वृद्धि हो गई है। स्थानीय लोगों का कहना है कि मुसीबत में देखकर लोग मदद करने की सोचते हैं लेकिन यहां तो कई मकान मालिक मुनाफा कमाने में लगे हैं। पानी हमारे घरों के इतने करीब आ गया है कि रात को नींद नहीं आती। बच्चे डर रहे हैं। प्रशासन ने एक बार

भी नहीं पूछा कि हमें क्या चाहिए। राहत शिविर का नाम सुनते हैं, लेकिन वहां खाने-पीने की कोई व्यवस्था नहीं। अब किराए पर कमरा लेना पड़ेगा, लेकिन कमाई पहले ही ठप है।

ब्रह्म पाल खटाना, प्रधान, पुराना उस्मानपुर
हमारा घर निचले इलाके में है, पानी दरवाजे से कुछ मीटर ही दूर है। 2023 में भी बाढ़ आई थी, लेकिन इस बार प्रशासन ने कोई मदद नहीं की। ऐसे में बच्चों रात को बच्चे रोते हैं, कहते हैं पानी आ जाएगा। हम कहां जाएं? किराए पर रहने के लिए पैसे कहां से लाएं? – रविंद्र चौधरी, स्थानीय निवासीपानी इतना करीब है कि अब घर में रहना मुश्किल हो गया है। हम लोग पास के रिश्तेदारों के यहां या किराए के मकान में जाने की सोच रहे हैं। लेकिन ये सब इतना आसान नहीं। सरकार को चाहिए कि पहले बाढ़ की चेतावनी दे और रहने की व्यवस्था करे।

पीएम मोदी के जन्मदिन पर दिल्ली सरकार मनाएगी सेवा पखवाड़ा, शासन शुरू करेगा जनहित की 75 सेवाएं



दिल्ली, एजेंसी। दिल्ली सरकार प्रधानमंत्री नरेंद्र मोदी के जन्मदिन 17 सितंबर से 2 अक्टूबर तक सेवा पखवाड़ा के रूप में मनाएगी। इस दौरान 75 नई सेवाएं और योजनाएं जनता को सौंपी जाएंगी। मुख्यमंत्री रेखा गुप्ता ने बताया कि कई विकास परियोजनाओं का उद्घाटन, शिलान्यास और लंबे समय से रुके काम की शुरुआत होगी। मुख्यमंत्री ने मंगलवार को

दिल्ली सचिवालय में पत्रकारों से बातचीत में कहा कि ये सेवा पखवाड़ा केवल औपचारिक आयोजन नहीं होगा, बल्कि जनता को वास्तविक लाभ पहुंचाने वाली योजनाएं होंगी। प्रधानमंत्री नरेंद्र मोदी ने कभी ये नहीं देखा कि किस राज्य में किस पार्टी की सरकार है, उन्होंने हर राज्य और हर नागरिक के लिए समान रूप से काम किया है। दिल्ली सरकार भी उसी भावना

से उनके सम्मान में सेवा पखवाड़ा आयोजित करेगी। **दिल्ली के लिए खास परियोजनाएं शुरू होंगी:** मुख्यमंत्री ने बताया कि सेवा पखवाड़े में 150 आयुष्मान आरोग्य मंदिरों का उद्घाटन, कड़ई से सफाई अभियान, पांच बड़े अस्पतालों के उद्घाटन, शिक्षा, आवास, परिवहन और नागरिक सुविधाओं से जुड़ी परियोजनाएं शुरू की जाएंगी।

एसटीएफ ने मोबाइल तस्करी करने वाले अंतरराज्यीय गिरोह का किया भंडाफोड



नई दिल्ली, एजेंसी। दिल्ली पुलिस ने एक अंतरराज्यीय और क्रॉस-बॉर्डर मोबाइल तस्करी सिंडिकेट का खुलासा किया है। साइब इंस्ट्रिक्ट और एसटीएफ को बीती शाम खुफिया जानकारी मिली थी कि मोबाइल फोन चोरी के एक बड़े रिसीवर मोहतर शेख अपने दो सहयोगियों के साथ दक्षिण-पूर्व दिल्ली के सराय काले खां इलाके में सक्रिय है। इस सूचना के आधार पर एसटीएफ ने तुरंत एक टीम गठित की और वंडर पार्क के पास जाल बिछाया। शाम करीब 7:15 बजे टीम ने मोहतर शेख को उनके दो

सहयोगियों के साथ आईएसबीटी की ओर से आते हुए देखा। पुलिस ने त्वरित कार्रवाई करते हुए तिकड़ी को घेर लिया और उन्हें हिरासत में ले लिया। तलाशी के दौरान पुलिस ने उनके कब्जे से तीन बैग बरामद हुए। जिनमें कुल 228 महंगे मोबाइल फोन थे। इसके अलावा, एक .315 बोर की पिस्तौल और छह जिंदा कारतूस भी मिले। गिरफ्तार आरोपियों से पृष्ठछाड़ में कई चौकाने वाले खुलासे हुए हैं। आरोपियों के खिलाफ पुलिस ने मामला दर्ज कर लिया है।

खिड़की से घरों में घुसकर करते थे चोरी, नाबालिग समेत दो पकड़े

नई दिल्ली, एजेंसी। मुखर्जी नगर थाना पुलिस ने खिड़की से घरों में घुसकर चोरी करने वाले नाबालिग समेत दो बदमाशों को पकड़ा है। इनके कब्जे से एक चोरी का लैपटॉप और दो मोबाइल बरामद किए हैं।

उत्तरी-पश्चिमी जिला पुलिस उपयुक्त भीम सिंह ने बताया कि 28 अगस्त को मुखर्जी नगर में रहने वाले सारस्वत ने उसके कमरे से मोबाइल और लैपटॉप चोरी की शिकायत दी थी। पीड़ित दिल्ली विश्वविद्यालय के किरोड़ीमल कालेज का तृतीय वर्ष का छात्र है। पुलिस ने सीसीटीवी कैमरे के जरिये बदमाश की पहचान करने के बाद उसे पकड़ लिया। वहीं, पुलिस ने एक अन्य मामले में शामिल कौशल गोस्वामी उर्फ सोनू को सीसीटीवी कैमरे की मदद से गिरफ्तार कर लिया।

उमर खालिद और शरजील इमाम को बड़ा झटका हाईकोर्ट ने जमानत देने से किया इनकार



नई दिल्ली, एजेंसी। दिल्ली हाईकोर्ट ने फरवरी 2020 के दंगों से जुड़े एक यूएपीए मामले में उमर खालिद, शरजील इमाम समेत 10 आरोपियों को जमानत देने से इन्कार कर दिया। जस्टिस नवीन चावला और जस्टिस शालिंदर कौर की खंडपीठ ने नौ आरोपियों की जमानत याचिकाएं खारिज कर दीं। वहीं जस्टिस सुब्रमण्यम प्रसाद और जस्टिस हरीश वैद्यनाथन शंकर की पीठ ने तसलीम अहमद की याचिका खारिज की। दंगों में 53 लोगों की मौत हुई थी और 700 से अधिक लोग घायल हुए थे।

हाईकोर्ट ने 9 जुलाई को आदेश सुरक्षित रखा था और मंगलवार को फैसला सुनाया।

साजिश का मामला है। सॉलिसिटर जनरल तुषार मेहता ने तर्क दिया कि यह भारत को वैश्विक स्तर पर बदनाम करने की साजिश थी और केवल लंबी अवधि तक जेल में रहना जमानत का आधार नहीं हो सकता। उमर

खालिद, शरजील इमाम, मोहम्मद सलीम खान, शिफा-उर-रहमान, अतहर खान, मीरान हैदर, अब्दुल खालिद सैफी, गुलफिशा फातिमा और शादाब अहमद की जमानत याचिकाएं हाईकोर्ट में 2022 से लंबित थीं। वहीं इमाम के वकील ने तर्क दिया कि वह जगह, समय और खालिद सहित सह-आरोपियों से पूरी तरह से अलग थे। उनके भाषणों और व्हाट्सएप चैट में कभी भी किसी अश्लील का आह्वान नहीं किया गया था। खालिद, इमाम और कई अन्य लोगों पर फरवरी 2020 के दंगों के कथित मास्टरमाइंड होने के लिए गैरकानूनी गतिविधियां (रोकथाम) अधिनियम (यूएपीए) और आईपीसी के

प्रावधानों के तहत मामला दर्ज किया गया था, जिसमें 53 लोग मारे गए थे और 700 से अधिक घायल हुए थे। सीएफ और एनआरसी के खिलाफ विरोध प्रदर्शन के दौरान हिंसा भड़क उठी थी।

सुप्रीम कोर्ट में अपील की तैयारी: गौरतलब है कि फरवरी 2020 में दिल्ली में बड़े पैमाने पर हिंसा भड़की थी। इस हिंसा के पीछे साजिश रचने के आरोप में दिल्ली पुलिस ने उमर खालिद और शरजील इमाम को मास्टरमाइंड बताया था। पुलिस ने इनके खिलाफ गैरकानूनी गतिविधि (रोकथाम) अधिनियम यानी यूएपीए के तहत मामला दर्ज किया था।

प्रदूषण से राहत के लिए मिस्टिंग प्रणाली को विस्तार देने का फैसला, यह है एनडीएमसी की योजना

नई दिल्ली, एजेंसी। राजधानी में वायु प्रदूषण की समस्या से निपटने के लिए नई दिल्ली नगरपालिका परिषद (एनडीएमसी) ने मिस्टिंग प्रणाली को विस्तार देने का निर्णय लिया है। लोधी रोड पर पायलट प्रोजेक्ट के तौर पर स्थापित स्वचालित मिस्टिंग प्रणाली के उत्कृष्ट परिणाम आने के बाद इसे नई दिल्ली क्षेत्र की 24 प्रमुख सड़कों तक फैलाया जाएगा। यह कार्य अगले वर्ष फरवरी तक पूरा होगा। इस योजना पर 15 करोड़ रुपये से अधिक खर्च होगा।

एनडीएमसी ने कुछ समय पहले लोधी रोड पर स्वचालित मिस्टिंग प्रणाली स्थापित की थी। उसका यह प्रयोग सफल रहा और विभिन्न सरकारी एजेंसी पीडब्ल्यूडी, एमसीडी, फरीदाबाद व गुरुग्राम नगर निगम ने भी इसकी सराहना की। लोधी रोड पर मिले इस सकारात्मक अनुभव ने राजधानी की अन्य सड़कों पर भी इसी प्रणाली को लागू करने का रास्ता खोल दिया।

एनडीएमसी के उपाध्यक्ष कुलजीत सिंह चहल के अनुसार, प्रदूषण की समस्या को प्राथमिकता पर हल करने के लिए नई दिल्ली क्षेत्र की प्रमुख एवेन्यू सड़कों पर इस प्रणाली का विस्तार किया जाए। पहले चरण में बाराखम्बा रोड, फिरोज शाह रोड, सिकंदरा रोड, भगवान दास रोड, कोपरनिकस मार्ग, तिलक मार्ग, शंकर रोड, मंदिर मार्ग, डॉ. जाकिर हुसैन मार्ग, सुब्रमण्यम भारती मार्ग समेत 24 सड़कों पर यह योजना लागू होगी। इस तरह काम करेगी मिस्टिंग प्रणाली

मिस्टिंग प्रणाली के तहत उच्च क्षमता वाले पंप, आधुनिक नोजल्स, आरओ यूनिट, स्टेनलेस स्टील पाइप्स और नायलॉन पाइप्स का उपयोग होगा। प्रत्येक सड़क पर पंप हाउस (पोर्ट केबिन) स्थापित किए जाएंगे। ये सभी उपकरण मिलकर वातावरण में महीन जलकणों का छिड़काव करेंगे, जिससे हवा में मौजूद धूल और सूक्ष्म कण कम होंगे। धूल के दोबारा उड़ने की समस्या घटेगी। वायुजनित प्रदूषकों का स्तर नीचे आएगा। वातावरण में नमी बढ़ेगी और गर्मी व प्रदूषण से राहत मिलेगी। इस प्रणाली से लोगों को सांस लेने के लिए अपेक्षाकृत स्वच्छ हवा मिलेगी और स्वास्थ्य संबंधी जोखिम घटेगे।

425 करोड़ रुपये की बैंक धोखाधड़ी में ईडी के 10 जगह छापे... 9 दिल्ली में, डिजिटल सबूतों की जांच

दिल्ली, एजेंसी। प्रवर्तन निदेशालय (ईडी) ने मनी लॉन्ड्रिंग मामले में मंगलवार को दिल्ली और महाराष्ट्र में दस जगहों पर छापे मारे। 425 करोड़ रुपये के बैंक कर्ज घोटाले के मामले में दिल्ली में नौ और पुणे में एक जगह पर यह कार्रवाई की गई। ईडी की जांच गुप्ता एंजिनिंग इंडिया प्राइवेट (जीईआईपीएल), प्रमोटर्स व निदेशकों के खिलाफ चल रही है।

केस सीबीआई की एफआईआर पर आधारित है। इसमें आरोप था कि कंपनी ने पंजाब नेशनल बैंक (पूर्व में ओरिएंटल बैंक ऑफ कॉमर्स) से 425 करोड़ रुपये का कर्ज लिया। यह कर्ज कारोबार विस्तार के लिए लिया गया था। इस राशि को जीईआईपीएल ने अपनी छ्छा कंपनियों के खातों में भेजा। इसके बाद नकली इनवॉइस और फर्जी बिलिंग से निकाल लिया। फिलहाल ईडी दस्तावेज व डिजिटल सबूत खंगाल रहा है।

तेल पर और ज्यादा रियायत और एस-400 की सप्लाई बढ़ाएगा रूस, अमेरिकी टैरिफ के बीच पुतिन का भारत को तोहफा

मॉस्को, एजेंसी। भारत द्वारा रूस से खरीदे जा रहे कच्चे तेल पर जल्द ही और ज्यादा रियायत मिल सकती है। साथ ही भारत और रूस से और एस-400 एयर डिफेंस सिस्टम भी मिल सकते हैं। मीडिया रिपोर्ट्स में ये दावा किया गया है। अमेरिका द्वारा भारत पर टैरिफ दबाव बनाने के बीच ये रूसी राष्ट्रपति पुतिन का भारत के लिए तोहफा माना जा रहा है। भारत पहले ही रूस से डिस्काउंट पर तेल खरीद रहा है और अब और ज्यादा डिस्काउंट मिलने से भारत का काफी पैसा बचेगा।



डॉलर प्रति बैरल थी और जुलाई माह में यह 1 डॉलर प्रति बैरल थी। बीते महीने अमेरिकी राष्ट्रपति डोनाल्ड ट्रंप ने भारत पर 50 प्रतिशत टैरिफ लगाया था, जिनमें से 25 प्रतिशत टैरिफ रूस से कच्चा तेल खरीदने के लिए लगाया गया था। अमेरिका का आरोप है कि भारत के रूस से कच्चा तेल खरीदने से यूक्रेन युद्ध को वित्तपोषण मिल रहा है। टैरिफ से भारत पर आर्थिक दबाव पड़ा है, लेकिन अब अगर

रूस से कच्चे तेल पर और ज्यादा रियायत मिलती है तो यकीनन इससे भारत पर पड़ रहा आर्थिक दबाव कुछ हद तक कम होगा। मीडिया रिपोर्ट्स के अनुसार, सितंबर माह में भारत द्वारा खरीदे गए रूसी कच्चे तेल में अगस्त के मुकाबले 10-20 प्रतिशत का उछाल आया था यानी कि भारत ने रूस से 1.50 लाख से 3 लाख बैरल की अतिरिक्त खरीद की थी। अब और छूट मिलने पर

यह संख्या और बढ़ सकती है। भारत को एस-400 की सप्लाई बढ़ेगी मीडिया रिपोर्ट्स में ये भी दावा किया गया है कि भारत और रूस के बीच एस-400 एयर डिफेंस सिस्टम की खरीद को लेकर बातचीत चल रही है। भारत और रूस के बीच साल 2018 में ही 5.5 अरब डॉलर में पांच एस-400 डिफेंस सिस्टम की डील हुई थी, जिनमें से तीन सिस्टम भारत को मिल चुके हैं और बाकी दो एस-400 सिस्टम साल 2026 और 2027 में मिलने की उम्मीद है। रूस की फेडरल सर्विस फॉर मिलिट्री टेक्निकल कॉर्पोरेशन के मुखिया दिमित्री सुगायेव के हवाले से रिपोर्ट में कहा गया है कि एस-400 को लेकर दोनों देश सहयोग बढ़ाने पर बातचीत कर रहे हैं और इसके चलते और डील हो सकती है और फिलहाल इसके लिए बातचीत चल रही है।

नेपाल में विदेशी नागरिकों पर निगरानी रखने के लिए ट्रैकिंग सिस्टम की शुरुआत

काठमांडू, एजेंसी। नेपाल में विदेशी नागरिकों की गतिविधियों पर नजर रखने के लिए नेपाल सरकार ने ट्रैकिंग प्रणाली की शुरुआत की है। विदेशी नागरिकों द्वारा धर्म परिवर्तन, मानवतस्करी जैसी अवैध गतिविधियों में शामिल होने से लेकर वीजा की अवधि से अधिक दिनों तक रहने वाले विदेशी नागरिकों पर नजर रखने में यह प्रणाली कारगर साबित होगी।



गृह मंत्रालय के अंतर्गत रहे आव्रजन विभाग ने नेपाल में आने वाले सभी विदेशी नागरिकों पर नजर रखने के लिए ट्रैकिंग सिस्टम की शुरुआत करने जा रही है। इसके लिए विमान से हवाई अड्डे पर आने के बाद सभी विदेशी नागरिकों को एक ऐप डाउनलोड करके उसमें अपना रजिस्ट्रेशन करना होगा। आव्रजन विभाग सबसे पहले इसकी शुरुआत काठमांडू से करने जा रहा है।

आव्रजन विभाग के महानिदेशक रामचंद्र तिवारी ने बुधवार को घोषणा की है कि वह नेपाल में विदेशियों के प्रवेश, ठहरने और गतिविधियों पर नजर रखने के लिए 17 सितंबर, 2025 से विदेशी नागरिकों के पंजीकरण और ट्रैकिंग प्रणाली (एफएनआरटीएस) को लागू

के लिए डिज़ाइन किया गया है। इसके साथ ही विदेशी नागरिकों द्वारा नेपाल में मानवतस्करी एवं संगठित अपराधों सहित कई गैर कानूनी गतिविधि में शामिल होने, धर्म परिवर्तन जैसे असंवैधानिक कार्य में लिप्त होने और वीजा अवधि समाप्त होने के बाद लंबे समय तक यहां छिप कर रहने वाले विदेशी नागरिकों पर निगरानी रखने के लिए यह प्रणाली कारगर साबित होने वाली है। विदेशी नागरिकों की सेवा करने वाले सार्वजनिक और निजी संस्थानों को इस प्रणाली के साथ एकीकरण करना आवश्यक है। पंजीकरण और उपयोगकर्ता नियमावली के बारे में विवरण आप्रवासन विभाग की वेबसाइट पर उपलब्ध हैं। कि बातचीत और निरंतर राजनयिक जुड़ाव के कारण, भारतीय रिफाइनरीज से शुरुआती संकेत मिले हैं कि वे रूसी तेल आयात में कमी कर सकती हैं। बयान में कहा गया है कि अमेरिका द्वारा भारत पर लगाए गए 50 प्रतिशत टैरिफ के चलते दोनों देशों के बीच आए आर्थिक तनाव से ये दबाव बना है। भारतीय रिफाइनरीज द्वारा रूसी तेल करना एक महत्वपूर्ण बदलाव है,

महानिदेशक रामचंद्र तिवारी ने कहा कि इस वर्ष के अंत तक धीरे-धीरे अन्य होटलों, अतिथि गृहों और सेवा प्रदाताओं तक विस्तारित किया जाएगा। उन्होंने कहा कि इस प्रणाली को विदेशी नागरिकों के रिकॉर्ड को बनाए रखने, उनकी सुरक्षा बढ़ाने, आपात स्थितियों में खोज और बचाव कार्यों को सुविधाजनक बनाने और सुरक्षा एजेंसियों और पर्यटन हितधारकों के साथ बेहतर समन्वय सुनिश्चित करने

के लिए डिज़ाइन किया गया है। **भारतीय रिफाइनरीज ने रूसी तेल आयात में कमी के लिए संकेत, अमेरिकी सांसद का बड़ा दावा**
वाशिंगटन, एजेंसी। अमेरिकी सांसद ब्रायन फिट्जपैट्रिक ने दावा किया है कि अमेरिका के लगातार दबाव के चलते भारतीय रिफाइनरीज ने रूसी तेल आयात में कमी के संकेत दिए हैं। फिट्जपैट्रिक ने भारत की एक उच्च स्तरीय खुफिया यात्रा के बाद ये दावा किया है। फिट्जपैट्रिक ने भारत के साथ ही दक्षिण एशिया के कई अन्य देशों का भी दौरा किया, जिनमें पाकिस्तान और नेपाल भी शामिल हैं। दक्षिण एशिया के अपने दो सप्ताह के मिशन में समापन पर ब्रायन फिट्जपैट्रिक और उनकी टीम ने मंगलवार को एक बयान जारी किया, जिसमें बताया गया कि उनकी भारत में कि विदेश मंत्री एस जयशंकर और राष्ट्रीय सुरक्षा सलाहकारों समेत कई वरिष्ठ अधिकारियों से मुलाकात हुई। अमेरिकी सांसद का दावा- टैरिफ दबाव का हुआ असर बयान में कहा गया है

सीमेंट प्लांट के खिलाफ कांग्रेस का विरोध, समस्याओं को लेकर कलेक्टर को सौंपा ज्ञापन; 15 दिन का अल्टीमेटम

मीडिया ऑडीटर, सीधी (निप्र)। जिले के मझिगवां-बधवार स्थित सीमेंट प्लांट के खिलाफ कांग्रेस ने बुधवार को मोर्चा खोल दिया। पूर्व जनपद पंचायत रामपुर नैकिन अध्यक्ष केडी सिंह और युवा नेता ज्ञानेंद्र अग्निहोत्री के नेतृत्व में कांग्रेस कार्यकर्ता और ग्रामीण कलेक्टर स्वरोचिस सोमवंशी से मिले।

ग्रामीणों ने कंपनी पर कई गंभीर आरोप लगाए हैं। उनका कहना है कि प्लांट में दुर्गंधयुक्त कचरे के उपयोग से वायु प्रदूषण फैल रहा है। कंपनी के स्वास्थ्य केंद्र में विशेषज्ञ डॉक्टर और बुनियादी सुविधाएं नहीं हैं। सरदार पटेल और जय ज्योति स्कूल में स्थानीय बच्चों को प्रवेश नहीं दिया जा रहा है।



स्थानीय रोजगार की समस्या भी गंभीर है। कंपनी स्थानीय बेरोजगारों और संविदाकारों को नौकरी नहीं दे रही है। क्लिंकर परिवहन में बाहरी ट्रंसपोर्टरों को प्राथमिकता दी जा रही है। माईंस क्षेत्र में आदिवासी बास्तियों का विस्थापन एक बड़ी समस्या है।

प्रदूषण से कृषि भूमि की उर्वरता कम हो रही है। ब्लास्टिंग से ग्रामीणों की सुरक्षा खतरे में है। कंपनी सीएसआर और खनिज निधि का सही उपयोग नहीं कर रही है। अधिगृहीत वन भूमि की भरपाई दूरस्थ क्षेत्रों में की जा रही है।

ग्रामीणों ने कलेक्टर को चेतावनी दी है कि अगर 15 दिन में इन समस्याओं का समाधान नहीं हुआ तो वे कंपनी के खिलाफ आंदोलन करेंगे।

काली मंदिर का ताला तोड़कर चोर ले गए दानपेटियां, सीसीटीवी फुटेज में कैद हुई घटना



मीडिया ऑडीटर, शहडोल (निप्र)। जिले के बुढार थाना क्षेत्र में चोरों ने वार्ड नंबर 8 स्थित काली मंदिर को निशाना बनाया। मंदिर का ताला तोड़कर चोर दो दान पेटियां चोरी कर ले गए। वारदात सीसीटीवी कैमरे में कैद हो गई है, जिसमें एक चोर मंदिर का ताला तोड़ते और दूसरा सड़क पर मोटरसाइकिल लेकर खड़ा दिखाई दे रहा है।

दान पेटियों में करीब 10 हजार रुपए होने का अनुमान चोर को जब सीसीटीवी कैमरे का पता चला, तो उसने

बिजली पोल नहीं लगाए, बल्लियों से लटके तार 20 साल से परेशानी, लोग बोले- कंपनी हर महीने बिल वूसल रही

मीडिया ऑडीटर, सिंगरौली (निप्र)। जिले में विद्युत कंपनी की कार्यप्रणाली पर सवाल उठ रहे हैं। कंपनी बिजली बिल तो हर महीने वसूल रही है, लेकिन कई गांवों में बिजली के खंभे तक नहीं लगाए गए हैं। माडा क्षेत्र की कांजी ग्राम पंचायत में स्थित भाडी गांव में आज तक विद्युतीकरण नहीं हुआ है। यहां के निवासी अपने खर्च पर बांस-बल्ली लगाकर और तार खरीदकर बिजली का प्रबंध कर रहे हैं। इस अव्यवस्था के कारण दुर्घटनाएं होने का खतरा बना रहता है। साथ ही तार चोरी की घटनाएं भी होती रहती हैं। बताया गया कि 2 किलोमीटर दूर एक दूसरे गांव में बिजली है, लोग वहां से बिजली लेकर आए हैं। लगभग 20 से 25 सालों पहले से लाइट का ऐसा ही सिस्टम चल रहा है।



भी कारंवाई नहीं हुई: गांव की निवासी राजकुमारी शाह ने बताया कि सालों से यह समस्या बनी हुई है। बच्चों की पढ़ाई प्रभावित हो रही है। दूटे तारों से दुर्घटना का खतरा रहता है। विधायक को कई बार अवगत कराया, लेकिन सिर्फ आश्वासन मिले हैं।

स्थानीय निवासी अंजनी कुमार पटेल के अनुसार, लगभग 50 घरों की बस्ती में न तो ट्रांसफॉर्मर है और न ही बिजली

दुर्घटनाओं को रोकने निराश्रित पशुओं के गले में रेडियम रिफ्लेक्टर लगाए जा रहे

मीडिया ऑडीटर, सीधी (निप्र)। कलेक्टर स्वरोचिष सोमवंशी के निर्देशानुसार एवं मुख्य नगर पालिका अधिकारी मिनी अग्रवाल के मार्गदर्शन में नगर पालिका परिषद सीधी द्वारा निराश्रित पशुओं की सुरक्षा एवं दुर्घटनाओं को रोकने के लिए रेडियम रिफ्लेक्टर लगाए जा रहे हैं। निराश्रित पशुओं से होने वाले जल हांनि एवं दुर्घटनाओं को रोकने के लिए निकाय क्षेत्र में रात में रोड में घूमने वाले निराश्रित पशुओं के गले में रेडियम रिफ्लेक्टर लगाया जा रहा है जिससे वाहन चालकों को पशु दूर से ही दिखें और किसी भी संभावित दुर्घटनाओं को कम किया जा सके।

अजब गजब है मध्यप्रदेश, रातोंरात चोरी हुआ त्योंथर का तालाब

मीडिया ऑडीटर, रीवा (निप्र)। जिले के त्योंथर तहसील अंतर्गत पूर्वा मनीराम पंचायत और अमिलिया ग्राम पंचायत का है। जहा से एक अनोखा मामला सामने आया है जहां पर किसी सोने के आभूषण,जेवरगत या पैसे की चोरी नहीं बल्कि लोगों ने चाकघाट थाने में तालाबों की चोरी की शिकायत की है। ग्रामीणों का कहना है कि अमृत सरोवर सहित इलाके के कई तालाब जिनका निर्माण लाखों रुपए की लागत से किया गया जो रातों रात चोरी हो गए हैं। उधर इस पूरे मामले को लेकर इलाके ग्रामीण गांव में मुनादी भी करवा रहे हैं। और तालाब ढूँढने वालों के लिए उचित ईनाम की घोषणा कर रहे हैं। सबसे पहले ग्रामीणों ने इसकी शिकायत गांव के ही लोगों से की, फिर सभी ग्रामीणों ने इस पर विचार मंथन करने के बाद थाने पहुंचे और थाने पहुंचकर शिकायती आवेदन दिया। सिलसिले बार तरीके से थाने के बाद जनपद और जनपद के बाद मामला कलेक्टर कार्यालय तक पहुंचा है। ग्रामीणों का दावा है कि ये तालाब रातोंरात चोरी हो गए। हालांकि अभी तक थाने में भी लोग गहर्नें, बाइक या किसी सामग्री की शिकायत लेकर पहुंचते थे। लेकिन इस अनोखी चोरी पर पुलिस भी हैरान है। हालांकि पुलिस ने यह स्पष्ट किया है कि ग्रामीणों का आरोप भ्रष्टाचार से संबंधित है उधर अब मामले में कलेक्टर प्रतिभा पाल ने पूरे मामले की जांच कराकर आगे की वैधानिक कार्रवाई की बात कही है। हैरानी की बात यह है कि ग्रामीण इसे



भ्रष्टाचार का मामला बता ही नहीं रहे हैं न ही यह कह रहे हैं कि गवन हुआ है। बल्कि ग्रामीण इसे एक चोरी का मामला बता रहे हैं।

ग्रामीण, मछुआर बाल कुमार ने बताया कि मैं प्रतिदिन इस अमृत सरोवर बांध में मछलियां मारने के लिए आया करता था। लेकिन अब यह तालाब चोरी हो गया। कल सुबह तक इस तालाब में मैंने मछलियां पकड़ी। आज सुबह जब पहुंचकर देखा तो पूरा का पूरा अमृत सरोवर ही गायब था। यही नहीं आसपास के दो और तालाब भी गायब होने की सूचना है।

वही ग्रामीण ललित कुमार ने बताया कि हमारे यहां 24*94 लाख की लागत से अमृत सरोवर का निर्माण हुआ था। जिसमें लबाबल पानी भरा हुआ था। जिसकी खूबसूरती भी देखते ही बनती थी। पर बड़े ही आश्चर्य की बात है कि हमारे यहां का तालाब रातों रात चोरी हो चुका है। जहां कभी पानी से लबाबल अमृत सरोवर बांध हुआ करता था। वहां अब बड़े बड़े झाड़ु उगे हुए हैं। अमृत

सरोवर का तो कुछ पता नहीं है। अब जो भी व्यक्ति आमरे खाए हुए अमृत सरोवर बांध को खोजेगा उसे उचित ईनाम दिया जाएगा।

गांव भर में इसकी मुनादी भी करवाई जा रही है। अखिलेश सिंह ने कहा कि लाखों की लागत से निर्मित अमृत सरोवर बांध का लापता हो जाना दुर्भाग्यपूर्ण है। ना केवल 24*94 लाख की लागत से निर्मित अमृत सरोवर में झाड़ु उगे हुए नजर आ रहे हैं बल्कि पास की पंचायत के अन्य दो तालाब भी गायब हो चुके हैं। आसपास की 8 या 10 पंचायतों में अगर और दिखवा लिया जाए तो चोरी हुए तालाबों की संख्या में और वृद्धि हो जाएगी।

जानकारी के मुताबिक इस अमृत सरोवर बांध का निर्माण 24*94 लाख रुपए की लागत से 09 अगस्त 2023 को किया गया था। इसका निर्माण पूर्वा मनीराम के ग्राम कठौली नामक जगह पर किया गया है। जो राजस्व के अभिलेख के मुताबिक भूमिक क्रमांक 117 पर दर्ज है।

संभागीय उपायुक्त जनजातीय कार्य विभाग ने की योजनाओं के क्रियान्वयन की समीक्षा

मीडिया ऑडीटर, सीधी (निप्र)। संभागीय उपायुक्त जनजातीय कार्य विभाग जेपी यादव द्वारा बुधवार सीधी जिले के भ्रमण के दौरान विभागीय अधिकारी कर्मचारियों तथा छात्रावास अधीक्षकों के साथ बैठक कर विभिन्न योजनाओं की समीक्षा की। समीक्षा के दौरान श्री यादव द्वारा सहायक आयुक्त कार्यालय के अधिकारियों, कर्मचारियों को निर्देश दिए गए कि कक्षा 9 से 12 तक के अनुसूचित जाति तथा जनजाति वर्ग के विद्यार्थियों का एमपी टास पोर्टल पर शत प्रतिशत प्रोफइल पंजीयन कराएं, उसके पश्चात आवेदन, सत्यापन की प्रक्रिया पूर्ण छात्रवृत्ति का भुगतान कराएं। विद्यालय वार समीक्षा कर जहां कमी है उसे पूरा कराएं। महाविद्यालय छात्रों की छात्रवृत्ति तथा आवास सहायता योजना मे भी समय पर छात्रवृत्ति प्राप्त हो सके इस हेतु महाविद्यालयों प्राचार्यों की बैठक आयोजित कर कार्य पूर्ण करावें। छात्रावास एवं विद्यालयों का नियमित निरीक्षण समस्याओं का समाधान कर विद्यार्थियों के अध्ययन लिए अनुकूल वातावरण तैयार करें।

कर्म, अधीक्षक बच्चों के साथ ही खाना खाएं ताकी गुणवत्ता सुनिश्चित हो सके। छात्रावास अधीक्षक अपने छात्रावासों को सुरक्षा पर विशेष ध्यान दें, सीसीटीवी कैमरे चालू अवस्था मे रहें। बच्चों को केवल पालक और सगे भाई बहनों के अलावा किसी के साथ घर न भेजें। श्री यादव ने पीपीटी प्रेजेंटेशन के माध्यम से छात्रावासों को बेहतर बनाने के सुझाव दिए।

श्री यादव द्वारा यह भी निर्देश दिए कि आदि कर्मयोगी अभियान अंतर्गत सभी कार्यवाही और गतिविधियां समय सीमा में पूर्ण की जावें, इस संबंध में आने वाले प्रत्येक पत्र का अधिकारी स्वयं अध्ययन करें और कार्यवाही सुनिश्चित करें।



लखनपुर-देवरा जंगलों में 4 हाथियों का मूवमेंट, बांधवगढ़ टाइगर रिजर्व के रास्ते आए, वन विभाग की 3 टीमें कर रही निगरानी



मीडिया ऑडीटर, शहडोल (निप्र)। जयसिंह नगर वन परिक्षेत्र के लखनपुर और देवरा के जंगलों में चार जंगली हाथियों का मूवमेंट देखा गया है। लखनपुर बोट के निगाई गांव के ग्रामीणों ने हाथियों को देखकर वन विभाग को सूचना दी।

ग्रामीणों की सुरक्षा हेतु टीमें कर रहीं निगरानी: डीएफओ श्रद्धा पंदे ने बताया कि ये हाथी बांधवगढ़ टाइगर रिजर्व से मानपुर और खन्तोधी के रास्ते यहां आए हैं। वन विभाग ने आसपास के गांवों में मुनादी करवाई है। लोगों को सतर्क रहने की सलाह दी गई है। हाथियों की गतिविधियों को देखते हुए

अगले गांवों में सुरक्षा उपाय किए गए हैं। वन विभाग की तीन टीमें हाथियों की निगरानी कर रही हैं। रेंजर ने ग्रामीणों से हाथियों से जुड़ी किसी भी गतिविधि की सूचना तुरंत देने को कहा है। दक्षिण वन मंडल के बाणसागर डैम के बैकवाटर से सटे जंगलों में पिछले एक वर्ष से 22 हाथियों का समूह भी दिख रहा है।

भोजन की तलाश में गांवों की ओर बढ़ते हाथी: वन विभाग के अनुसार हाथी भोजन की तलाश में गांवों की ओर बढ़ते हैं। इससे ग्रामीणों की समस्याएं बढ़ जाती हैं। हाल ही में बुढार वन परिक्षेत्र में भी हाथियों ने कुछ घरों को नुकसान पहुंचाया था।

जिले में प्रोजेक्ट नन्हा सा दिल की हुई कार्ययोजना बैठक



मीडिया ऑडीटर, सीधी (निप्र)। जिले में मुख्य चिकित्सा एवं स्वास्थ्य अधिकारी डॉ बबिता खरे के निर्देशन में बुधवार को सत्य साइ हृदय हॉस्पिटल रायपुर के प्रोग्राम कोऑर्डिनेटर और जिला चिकित्सालय के शिशु रोग विशेषज्ञ डॉ आशीष भारती, डीईआईसी मैनेजर पुष्पेंद्र शुक्ला और समस्त आरबीएसके टीम की कार्य योजना बैठक नन्हा सा दिलप् प्रोजेक्ट के लिए आयोजित की गई।

बैठक में सभी ब्लॉक के आरबीएसके टीम को बुलाया गया था। इस कार्यक्रम के अंतर्गत हर गांव में घर-घर प्रोजेक्ट के लिए आयोजित की गई।

बैठक के बाद सभी ब्लॉक के आरबीएसके टीम को बुलाया गया था। इस कार्यक्रम के अंतर्गत हर गांव में घर-घर प्रोजेक्ट के लिए आयोजित किया जाएगा।

इस कार्यक्रम में लगभग 50 हजार बच्चों की स्क्रीनिंग करने का लक्ष्य रखा गया है। यह कार्यक्रम 5 अक्टूबर से दिसंबर तक लगातार सीधी जिले में चलेगा, जिसमें सभी आरबीएसके टीम और अन्य प्लेटड लेवल के कर्मचारी सहयोग करेंगे।

कलस्टर लेवल पर शिविर के लिए जिला शिक्षा अधिकारी और महिला बाल विकास विभाग से मिलकर कार्य योजना तैयार की गई है। इस कार्य योजना में सारी मशीनरी और जांच उपकरण साथ साइ हॉस्पिटल रायपुर द्वारा उपलब्ध कराया जाएगा। यह कार्यक्रम बच्चों के स्वास्थ्य की जांच और स्क्रीनिंग के लिए महत्वपूर्ण है।

गणेश मूर्ति विसर्जन हेतु कार्यपालिक दण्डाधिकारियों की इयूटी विसर्जन स्थल पर लगाई गई

मीडिया ऑडीटर, सीधी (निप्र)। गणेश मूर्ति विसर्जन हेतु 06 सितम्बर को तिथि निर्धारित है।अपर जिला दण्डाधिकारी ने आदेश जारी भारतीय नागरिक सुरक्षा संहिता 2023 में प्रदत्त शक्तियों का उपयोग करते हुए शांति एवं कानून व्यवस्था बनाये रखने के लिये कार्यपालिक दण्डाधिकारियों की इयूटी विसर्जन स्थल पर लगाई गई है। आदेशानुसार तहसीलदार/काीर्यपालिक दण्डाधिकारी तहसील मझौली नदी मझौली में तथा तहसीलदार/काीर्यपालिक दण्डाधिकारी तहसील कुसमी की इयूटी गोपद नदी गोरा घाट खरी घाट में लगाई गई है।

खाद की उपलब्धता और वितरण की नियमित जानकारी दें: मुख्यमंत्री

मीडिया ऑडीटर, सीधी (निप्र)। मुख्यमंत्री डॉ मोहन यादव ने वीडियो कान्फ्रेंसिंग के माध्यम से अधिकारियों को खाद वितरण के संबंध में निर्देश दिए। मुख्यमंत्री ने कहा कि खाद की रैक लगातार प्राप्त हो रही हैं। केवल दो-तीन जिलों में खाद के वितरण में कठिनाई आई है। कलेक्टर खाद वितरण के लिए समुचित प्रबंध करें। जिले में खाद की उपलब्ध मात्रा, वितरण के लिए जारी मात्रा तथा आगामी सात दिनों में प्राप्त होने वाली मात्रा की जानकारी संचार माध्यमों से किसानों को प्रतिदिन दें। प्रत्येक वितरण केन्द्र में टोकन तथा खाद वितरण के लिए ऐसी व्यवस्था बनाएं कि किसान परेशान न हो। जनप्रतिनिधियों, किसान संगठनों के प्रतिनिधियों को भी खाद की उपलब्धता और वितरण के संबंध में नियमित रूप से जानकारी दें।

मुख्यमंत्री ने कहा कि प्रदेश में भारी वर्षा और बाढ़ से जहाँ फसलों को हानि



हुई है वहाँ समय पर सर्वे करा लें। किसानों को यथाशीघ्र राहत राशि का का उपयोग अनिवार्य करें। सुपर सीडर प्रदेश के कई जिलों में भारी वर्षा की संभावना है। इसे ध्यान में रखते हुए राहत और बचाव के उचित प्रबंध करें। नरवाई किसानों को प्रोत्साहित करें। नरवाई

प्रबंधन के लिए किसानों को अभी से जागरूक करें। हार्बेस्टर के साथ स्ट्रारीपर और अन्य कृषि यंत्रों के माध्यम से नरवाई को मिट्टी में मिलाने के लिए प्रोत्साहित करें। नरवाई

जलाने वालों पर कड़ी कार्यवाही करें। मुख्यमंत्री ने कहा कि तीन संभाग के 11 जिलों में समर्थन मूल्य पर कोदो और कुटकी का उपार्जन किया जाएगा। इसके लिए किसानों का पंजीयन 22 सितम्बर से 10 अक्टूबर तक किया जाएगा। कोदो-कुटकी की फसल लेने वाले किसानों को प्रोत्साहित करके उपार्जन के लिए पंजीयन कराएं। उल्लेखनीय है कि उक्त 11 जिलों में सीधी जिला भी सम्मिलित है। कलेक्ट्रेट के एनआईसी केन्द्र से कलेक्टर स्वरोचिष सोमवंशी, मुख्य कार्यपालन अधिकारी जिला पंचायत अंशुमन राज, अपर कलेक्टर बीपी पाण्डेय, अतिरिक्त पुलिस अधीक्षक अरविंद श्रीवास्तव, उपखंड अधिकारी सिहावल प्रिया पाठक, मझौली आरपी त्रिपाठी, चुरहट शैलेश द्विवेदी, उपसंचालक कृषि राजेश सिंह चौहान तथा अन्य अधिकारी वीडियो कान्फ्रेंसिंग में शामिल हुए।

ईओडब्ल्यू एवं जीएसटी विभाग की संयुक्त कार्यवाही में सिंगरौली सहित पूरे प्रदेश में 16 स्थानों में की गई छापेमारी

मीडिया ऑडीटर, रीवा (निप्र)। जीएसटी अपबंचन की सूचना पर आर्थिक अपराध प्रकोष्ठ एवं जीएसटी विभाग की संयुक्त कार्यवाही में 02 सितम्बर को सिंगरौली जिले में व्यापक स्तर पर छापेमारी कार्यवाही की गई। इस कार्यवाही तारतम्य में सिंगरौली एवं प्रदेश के एक दर्जन अन्य जिलों में छापेमारी कार्यवाही की जा रही है। सूचना प्राप्त हुई थी कि कर सलाहकार अनिल कुमार शाह बैटन जिला सिंगरौली के द्वारा अनेक फर्मों से बोगस इनपुट टैक्स क्रेडिट लेकर स्थानीय फर्मों को उपलब्ध कराई गई। जिसके एवज में आर्थिक लाभ कमीशन अनिल कुमार शाह के द्वारा प्राप्त किया गया। फर्मों द्वारा बिना माल अथवा सेवाओं के वास्तविक प्रति के आईटीडी (इनपुट टैक्स क्रेडिट) प्राप्त की जाकर लगभग 20 करोड़ की राजस्व क्षति शासन को पहुंचायी गई है। जांच दल द्वारा जब किये गये दस्तावेजों एवं डिजिटल डाटा का परीक्षण किया जा रहा है। जांच कार्यवाही पूर्ण होने के उपरांत ही कर अपबंचन की वास्तविक राशि की गणना की जा सकेगी।



संबंधित व्यक्तियों से पूछताछ की जा रही है। प्रारंभिक स्तर पर कई संदिग्ध लेन-देन एवं फर्जी बिलिंग किये जाने संबंधी दस्तावेज प्राप्त हुए जिनका परीक्षण किया जा रहा है। उक्त कार्यवाही पुलिस अधीक्षक आर्थिक अपराध प्रकोष्ठ इकाई रीवा डॉ. अरविन्द सिंह ठाकुर, असिस्टेंट कमिश्नर जीएसटी शदीप खरे के नेतृत्व में निरीक्षक हरीश त्रिपाठी, उप निरीक्षक पवन राज, उप निरीक्षक अभिषेक पाण्डेय, प्रभार सत्य नारायण मिश्रा, प्र०आर० घनश्याम त्रिपाठी, आर. संतोष मिश्रा, आर. अमित दुबे एवं सायबर सेल मुख्यालय भोपाल से प्र.आर. सुनील कुमार मिश्रा, प्र.आर. राकेश यादव एवं जीएसटी के अधिकारीगण द्वारा की जा रही है।

बादलों ने इस बार ऊपर से जखम भेजे हैं, खुद को पीछे जमीन सेने लगी है। पूरे हिमाचल का क्रंदन अब हर किसी के आंसुओं में भरा, तो तपतीश हमारे वजूद की होने लगी। मणिमहेश में इस बार अकेले डल ने राधाष्ठी में नौण किया होगा, तो तड़ीपार हम हुए या हमारी आस्था कहीं घायल हो गई। घायल तो भरमैर से चंबा का पूरा रास्ता भी हुआ, लेकिन किसने सुना। एक अकेले पूर्व मुख्यमंत्री शांता कुमार ने सुना तो अपील मजबूत हुई कि इस बार राष्ट्रीय आपदा की तरह हिमाचल को देखा जाए। विधानसभा सदन के भीतर राष्ट्रीय आपदा घोषित होने का सफर हिमाचल के ज़र्रे-ज़र्रे में गुंजा। वो

हमीरपुर के धंसते चबूतरा गांव में सुना जा रहा है कि पूरे हिमाचल में राष्ट्रीय आपदा आ गई है। वहां धंसते दर्जन भर घरों में देखा जाए, तो हर नींव पर राष्ट्रीय आपदा का विध्वंस खड़ा है। मौसम विभाग के अनुमानों की अर्थियां निकल गई और निकल गए विकास के घोड़े। नितिन गडकरी के भूतल परिवहन मंत्रालय से ही केंद्र सरकार पुछ ले तो हर फोरलेन पर राष्ट्रीय आपदा का भोकाल खड़ा है। हिमालय की नदियों से पूछ जाए कि वे अपनी सोहबत, अपनी रफ्तार और अपनी मंजिल क्यों भूल गईं। देश को बाखड़ा, पंडेह व पौग बांध की क्षमता से बाहर भागते पानी को देखकर अंदाजा हो जाना चाहिए कि वहां आपदा किस कद्र अनिर्यांत्रित व विकराल है।

हिमाचल में राष्ट्रीय आपदा

वहां सूचनाएं व साहस एक साथ मर रहे हैं, वह प्रकृति का रोष और प्रकृति का आक्रोश है। आश्चर्य यह कि धार्मिक यात्राएं रुक गईं, लोग श्रद्धा के दामन में

आकर विचलित हुए। सूने रह गए इस बार चंबा के लंगर, आधे रास्ते से लौट गई संगत। मणिमहेश यात्रा के विकराल यादों के सत्राटे में सो गई, तो कई प्रश्न

उठेंगे, कई पूछे जाएंगे। क्या हम वाकई तैयार हैं या भीड़ में पर्यटन को नहीं समझ रहे। हिमाचल की चोटियां चढ़ जाना पर्यटन नहीं और न ही धार्मिक आस्था का बाजार खोल देना हमारी मंजिल होनी चाहिए। चंबा में प्रकृति के ताबूत क्यों बने। क्यों सदियों की यात्रा परंपरा बाधित हुई या गायब मुहानों से घर लौटना मुश्किल हुआ। आपात स्थिति में

मंदारगिरी पर्वत व महावीर का शांति संदेश का स्वर्णिम अवसर

विनोद कुमार सिंह, स्वतंत्र पत्रकार
धन्य -धन्य है वह धरा,जहाँ अनगिनत संत-महापुरुष,ऋषि-मुनि और स्वयं भगवान के अवतार राम, कृष्ण,कबीर, तुलसी,नानक,बुद्ध और महावीर अवतरित होकर संपूर्ण सृष्टि और मानवता के कल्याण हेतु अमूल्य संदेश देते आए हैं।आज इसी कारण भारत को विविधता में एकता का प्रतीक माना जाता है।यहाँ हिंदू, मुस्लिम,सिख,ईसाई आदि सभी धर्मों के लोग भाईचारे के साथ शताब्दियों से एक साथ रहते आए हैं।इन्हें संत परंपराओं में हजारों वर्ष पूर्व भगवान महावीर ने संपूर्ण संसार को शांति,मैत्री और मानवता का उपदेश दिया।उन्होंने -अहिंसा परमो धर्म- का शाश्वत संदेश दिया-जो आज भी संसार के लिए प्रासंगिक है।विगत दिनों मुले रेलवे बोर्ड के दिलीप कुमार,ई.आई.डी.पी. के कुशल नेतृत्व में नेशनल मीडिया टीम के सदस्य के रूप में तीन दिवसीय यात्रा पर आईटी नगर,बेंगलुरु जाने का स्वर्णिम अवसर मिला।संयोग से यह यात्रा सावन पूर्णिमा,रक्षाबंधन के पावन पर्व पर आरंभ हुई।बारिश के बीच हम दिल्ली एयरपोर्ट पहुंचे और हवाई मार्ग से बेंगलुरु पहुंचे तो शाम हो चुकी थी।वहाँ रेलवे के स्थानीय पीआर टीम ने हमारा हार्दिक स्वागत किया और कारों के काफिले में हमें गंतव्य तक पहुंचाया।रास्ते में हमने दक्षिण भारतीय व्यंजनों और स्पेशल कांफी का आनंद लिया।अगले दिन के कार्यक्रम को ध्यान में रखते हुए जल्दी विश्राम किया।आगली सुबह प्रधानमंत्री द्वारा तीन वंदे भारत एक्सप्रेस और मेट्रो परियोजनाओं के उद्घाटन का मीडिया कवरेज किया।थकान के बावजूद हमारे टीम कुशल व कुशाग्र कथन दिलीप सर ने मुस्कुरते हुए कहा - -आप सभी अभी से थक गए? अभी तो हमें दर्शनीय स्थलों का आनंद लेना है।- हम सभी तैयार हो गए और कारवाँ एक रमणीय स्थल की ओर बढ़ा।

रास्ते में हमने सुंदर मंदिरों,प्राचीन शिल्पकृतियों और जीवंत कला कतियों की आकृति को पथरों में देखा।वहाँ से हम मंदारगिरी पर्वत की ओर बढ़े।रास्ते में मैंने दिलीप सर से पूछा- -हमारे ऋषि-मुनि,संत और देवी-देवता हमेशा कठिन पर्वतों और कंदराओं को अपनी तपोस्थली क्यों बनाते थे?+ सर मुस्कुराए और बोले - -ताकि हम जंगल की छांव उनकी साधना में व्यवधान न डालें।जब हम कठिनाई सहकर ऐसे स्थानों तक पहुंचते हैं,तभी हम उनके आशीर्वाद और दिव्यता का सही अनुभव कर पाते हैं।-+

मंदारगिरी पर्वत पर पहुंचकर हमने पिंची आकार के 81 फुट ऊँचे गुरु मंदिर का दर्शन किया।आगे दिगंबर जैन तपस्वी श्री शांतिसागर जी महाराज को समर्पित है।पास ही चंद्रनाथ तीर्थंकर की भव्य प्रतिमा है, जो बाहुबली जैसी प्रतीत होती है।वहाँ हमने एक अद्भुत दृश्य देखा - गाय और शेरनी एक घाट पर जल पी रहे थे,गाय का दूध शेरनी का शावक पी रहा था वही शेरनी का दूध गाय का बछड़ा।यह दृश्य भगवान महावीर के अहिंसाऔर सह- अस्तित्व के संदेश का जीवंत प्रमाण प्रतीत हो रहा था।पर्वत की चोटी तक पहुँचने के लिए लगभग 460 सीढ़ियाँ चढ़नी पड़ती हैं।शिखर पर चार प्राचीन जैन मंदिर हैं,जिनमें से दो चंद्रनाथ और दो पार्श्वनाथ को समर्पित हैं।वहाँ की स्वच्छता,शांति और सुंदरता मन को मोह लेने वाली है।मंदिर परिसर के पीछे एक सुंदर झील है,जो इस स्थल की आध्यात्मिकता को और भी गहरा कर देती है।हल्की फुहारें,पहाड़ी की मनोहारी,हरियाली और वातावरण में व्याप्त शांति-यह सब मिलकर ऐसा अनुभव कराते हैं मानो भगवान महावीर का आशीर्वाद हमें प्राप्त हो रहा हो।यात्रा के अंत में हमने स्थानीय रेस्टोरेंट में स्वादिष्ट भोजन का आनंद लिया और वापस बेंगलुरु लौट आए।हमारे लिए यह यात्रा केवल एक आध्यात्मिक अनुभव नहीं,बल्कि जीवन के मूल्यों,शांति, सह-अस्तित्व और परिश्रम के महत्व की गहरी सीख भी दे गई।

डा. सतपाल

डा. सर्वपल्ली राधाकृष्णन भारतीय संस्कृति के संवाहक, प्रख्यात शिक्षाविद और महान दार्शनिक थे। उन्होंने अपना संपूर्ण जीवन शिक्षा व राष्ट्र निर्माण के लिए समर्पित कर दिया। शिक्षा के प्रति उनके दृष्टिकोण व साम्प्रतिक के चलते ही उनका जन्म दिवस राष्ट्रीय शिक्षक दिवस के रूप में मानाा, शिक्षा जगत में उनके कद और काबिलियत को बयां करता है। उनका जन्म 5 सितंबर 1888 को तमिलनाडु के तिरुतनी नामक ग्राम में हुआ, जो चेन्नई से लगभग 64 किलोमीटर की दूरी पर स्थित है, तथा जिसे धार्मिक दृष्टि से पवित्र माना जाता है। उनके पूर्वज मूलतः सर्वपल्ली नामक ग्राम के निवासी थे, इसी कारण परिवार ने ‘सर्वपल्ली’ उपनाम धारण किया था। राधाकृष्णन एक साधारण, लेकिन विद्वान ब्राह्मण परिवार में पैदा हुए। उनके पिता सर्वपल्ली वीरास्वामी राजस्व विभाग में कार्यरत थे और माता सीताम्मा थी। परिवार बड़ा होने के कारण आर्थिक स्थिति सामान्य थी। छह संतानें थीं, जिनमें राधाकृष्णन दूसरे स्थान पर थे। बचपन आर्थिक कठिनाइयों में बीता, फिर भी उनकी मेधा और जिज्ञासा ने उन्हें अलग पहचान दिलाई। राधाकृष्णन का बाल्यकाल तिरुतनी और तिरुपति जैसे धार्मिक वातावरण में बीता। उनके पिता धार्मिक प्रवृत्ति के थे, परंतु आधुनिक शिक्षा के महत्व को समझते हुए उन्होंने पुरे को 1896 में तिरुपति के लुथर्न मिशन स्कूल में पढ़ने भेजा। इसके बाद उन्होंने वेङ्कू तथा मद्रास क्रिश्चियन कॉलेज में शिक्षा प्राप्त की। इस दौरान वे अत्यंत मेधावी रहे और छात्रवृत्तियां प्राप्त कीं। 1902 में उन्होंने मैट्रिक परीक्षा उत्तीर्ण की तथा 1904 में कला संकाय परीक्षा में प्रथम श्रेणी प्राप्त की। इसके बाद

हिमाचल में राष्ट्रीय आपदा

वहां सूचनाएं व साहस एक साथ मर रहे हैं, वह प्रकृति का रोष और प्रकृति का आक्रोश है। आश्चर्य यह कि धार्मिक यात्राएं रुक गईं, लोग श्रद्धा के दामन में

आकर विचलित हुए। सूने रह गए इस बार चंबा के लंगर, आधे रास्ते से लौट गई संगत। मणिमहेश यात्रा के विकराल यादों के सत्राटे में सो गई, तो कई प्रश्न

उठेंगे, कई पूछे जाएंगे। क्या हम वाकई तैयार हैं या भीड़ में पर्यटन को नहीं समझ रहे। हिमाचल की चोटियां चढ़ जाना पर्यटन नहीं और न ही धार्मिक आस्था का बाजार खोल देना हमारी मंजिल होनी चाहिए। चंबा में प्रकृति के ताबूत क्यों बने। क्यों सदियों की यात्रा परंपरा बाधित हुई या गायब मुहानों से घर लौटना मुश्किल हुआ। आपात स्थिति में

भारत का आर्थिक मंथन और विकास का अमृत

हरदीप एस. पुरी
भारतीय सभ्यता में अस्से से यह मान्यता रही है कि कामयाबी से पहले परीक्षा होती है। समुद्र मंथन, जहां मंथने की प्रक्रिया से अमृत निकला था, इसी तरह हमारे आर्थिक मंथन ने भी हमेशा ही नवीनता का मार्ग प्रशस्त किया है। वर्ष 1991 के संकट से जहां उदारीकरण का जन्म हुआ; वहीं महामारी से डिजिटल उपयोग तेज हुआ। और आज, भारत को एक «मृत अर्थव्यवस्था» कहने वाले संश्लेषादियों के शोर-शराबे के बीच - तीव्र विकास, मजबूत बफर, और व्यापक अवसर - की एक तथ्यपरक कहानी उभर कर सामने आई है। जीडीपी के ताजा आंकड़ों पर जरा गौर करें। वित्तीय वर्ष 2025-26 की पहली तिमाही में वास्तविक जीडीपी 7.8 प्रतिशत की दर से बढ़ी। यह वृद्धि दर पिछली पांच तिमाहियों में सबसे अधिक है। महत्वपूर्ण बात यह है कि यह वृद्धि व्यापक है- सकल मूल्य वर्धन (जीवीए) 7.6 प्रतिशत बढ़ा है, जिसमें मैन्यूफैक्चरिंग 7.7 प्रतिशत, निर्माण 7.6 प्रतिशत और सेवा क्षेत्र लगभग 9.3 प्रतिशत बढ़ा है। निम्निलन जीडीपी में 8.8 प्रतिशत की वृद्धि हुई है। यह कोई मनमाने तरीके से बताई गई तेजी नहीं है। यह बढ़ते उपभोग, मजबूत निवेश और निरंतर सार्वजनिक पूंजीगत व्यय व पूरी अर्थव्यवस्था में लागत कम करने वाले लॉजिस्टिक्स संबंधी सुधारों से हासिल नतीजों का सबूत है।

भारत अब दुनिया की चौथी सबसे बड़ी और सबसे तेज गति से बढ़ने वाली प्रमुख अर्थव्यवस्था है। यह तेजी के मामले में दुनिया की पहली और दूसरी सबसे बड़ी अर्थव्यवस्थाओं क्रमशः अमेरिका और चीन से भी आगे निकल गई है। वर्तमान गति से, हम इस दशक के अंत तक जर्मनी को पीछे छोड़कर बाजार-विनिमय के संदर्भ में तीसरी सबसे बड़ी अर्थव्यवस्था बनने की ओर अग्रसर हैं। हमारी गति वैश्विक स्तर पर मायने रखती है। स्वतंत्र अनुमान बताते हैं कि भारत पहले से ही वैश्विक वृद्धि में 15 प्रतिशत से अधिक का योगदान दे रहा है। प्रधानमंत्री ने एक स्पष्ट लक्ष्य रखा है – सुधारों के मजबूत होने और नई क्षमताओं के सामने आने के साथ-साथ वैश्विक वृद्धि में हमारी हिस्सेदारी बढ़कर 20 प्रतिशत तक पहुंचे। विभिन्न बाजारों और रेटिंग एजेंसियों ने हमारे इस अनुशासन को मान्यता दी है। एसएंडपी ग्लोबल ने मजबूत विकास, मौद्रिक विश्वसनीयता और राजकोषीय सुदृढ़ीकरण का हवाला देते हुए, 18 वर्षों में पहली बार भारत की ‘सॉल्वेंट रेटिंग’ को उन्नत किया है। इस अपे्रड से उधार लेने की लागत कम होती है और निवेशक आ्धार का विस्तार होता है। यह «मृत अर्थव्यवस्था» की धारणा को भी झुल्लाता है। जैविक के स्वतंत्र मूल्यांकनकर्ताओं ने अपनी रेटिंग के साथ अपना मत दिया है।

उत्तना ही महत्वपूर्ण सवाल यह भी है कि आखिर इस सबका लाभ किसे मिला है। वर्ष 2013-14 और 2022-23 के बीच, 24.82 करोड़ भारतीय बहुआयामी गरीबी से बाहर निकल आए हैं। यह बदलाव उन बुनियादी सेवाओं - बैंक खाते, रसोई के लिए स्वच्छ ईंधन, स्वास्थ्य बीमा, नल का जल और प्रत्यक्ष हस्तांतरण - की बड़े पैमाने पर आपूर्ति पर निर्भर है जो गरीबों को विकल्प चुनने का अधिकार देता है। दुनिया के सबसे जीवंत लोकतंत्र और उल्लेखनीय जनसांख्यिकीय चुनौतियों के बीच विकास का यह पैमाना बेहद खास है। विकास का भारत का यह मॉडल आम सहमति के निर्माण, प्रतिस्पर्धी संघर्ष और डिजिटल माध्यमों के उपयोग से अंतिम छोर तक सेवा प्रदान करने को महत्व देता है। यह घोषणा के मामले में धीमा, क्रियान्वयन के मामले में तेज और निर्माण की दृष्टि से टिकाऊ है। जब आलोचक हमारी तुलना तेज भागने वाले सत्तावाधियों से करते हैं, तो वे इस तथ्य को नजरअंदाज कर देते हैं कि हम मैरथन धावक की तर्ज पर लंबी दूरी तय करने वाली एक अर्थव्यवस्था का निर्माण कर रहे हैं। भारत के

मौजूदा लोकातांत्रिक स्वरूप में आने तक दुनिया ने वैचारिक पूर्वाग्रहों के कई दुखद दौर देखे हैं। नस्लीय दुराग्रहों पर आधारित नाजीवाद का वक्त उनमें से एक था और उससे पार पाने के लिए बड़ी लड़ाई लड़ी गई, कुर्बानियां दी गईं। इसके बाद आधुनिक विश्व में अगर किसी लोकातांत्रिक ढांचे वाले देश में ऐसी विचारधारा जड़ पकड़ती है और उसके निशाने पर कुछ खास समुदाय आते हैं, तो यह बेहद अफसोस और चिंता की बात है।

आस्ट्रेलिया में पनपा नव-नाजियों का समूह: जिन प्रवासियों ने आस्ट्रेलिया के विकास में योगदान दिया, सांस्कृतिक पहचान बनाई, आज उन्हीं को देश के



लिए खतरा बता कर कई शहरों में आब्रजन विरोधी रैलियां निकाली जा रही हैं। इनमें खासतौर से आस्ट्रेलियाई भारतीयों को निशाने पर लिया गया है।

इस दौरान जिस तरह की सामग्री बांटी गई, उनमें नस्लवादी विचार तो थे ही, साथ ही इसकी जांच में इससे नव-नाजी समूहों के संबंध का भी पता चला है।

हिमाचल को राहत से जोड़ना इतना आसान नहीं कि सब कुछ शिमला के सहारे संभव हो जाए। इस बार सोशल मीडिया के अलग-अलग पक्ष देखे गए। कहीं सदमे, तो कहीं कुछ सकारात्मक रिपोर्टिंग के पल भी देखे गए। आपदा में मणिमहेश यात्रा ने बता दिया कि अब रूटीन में अपने आप नहीं होंगे आयोजना। ऐसी यात्राओं की मंत्रणा विभागीय या प्रशासनिक स्तर से कहीं ऊपर स्वयं मुख्यमंत्री का दखल चाहती है। हम स्थायी व्यवस्था की मांग में एक अलग से मेला विकास प्राधिकरण की मांग करते रहे हैं। भटके और अटकें यात्रियों की गवाह बनी हमारी गलियां बता रही है कि हमारा प्रबंधन अभी गंभीर नहीं। यह एक ऐसा धार्मिक ट्रैकिंग अभियान है जो हर कदम पर सुरक्षा

और एहतियात के साथ ही आगे बढ़ने की अनुमति देने की मांग करता है। पिछले वर्षों से यात्रा रोमांच में बदलती रही है और यात्री वैयक्तिक उम्माद से इसे भी मनोरंजन स्थल मानने लगे थे। मणिमहेश को चार दिन की वांदनी समझने वालों ने धर्म के नाम पर जिस सामान को सुविधा के लिए वहन पहुंचाया, वही कचरा और आपत्तिजनक सामग्री अवशिकायत कर रही है। अंततः पर्यटन का यह स्वरूप पहाड़ों को मंजूर नहीं। पर्यटन विकास से ज्यादा अब पर्यटक सुरक्षा पर हिमाचल को इंतजाम कर लेने चाहिए। हम पर्यटकों की तादाद या भीड़ में पर्यटन की खुशहाली खोजने के बजाय इसे सीमित व सुरक्षित पद्धति में बेशकीमती बनाएँ।

के लिए निर्णायक रूप से कदम उठाए। तेल से जुड़े सार्वजनिक क्षेत्र के उपक्रमों (पीएसयू) ने डीजल पर 10 रुपये प्रति लीटर तक के नुकसान को सहन किया। सरकार ने केन्द्रीय और राज्य के करों में कटौती की और निर्यात से जुड़े नियमों ने यह अनिवार्य किया कि विदेशों में पेट्रोल और डीजल बेचने वाले रिकार्डिंग को घरेलू बाजार में कम से कम 50 प्रतिशत पेट्रोल और 30 प्रतिशत डीजल बेचना होगा।

इन उपायों ने, काफी राजकोषीय लागत पर, यह सुनिश्चित किया कि एक भी खुदरा दुकान खाली न रहे और परिणामस्वरूप भारतीय घरों के लिए कीमतें स्थिर रहیں। बड़ा सच यह है कि वैश्विक तेल का लगभग 10 प्रातशत आपूर्ति करने वाले दुनिया के इस दूसरे सबसे बड़े उत्पादक का कोई विकल्प ही नहीं है। जो लोग उंगली उठा रहे हैं, वे इस तथ्य की अनदेखी करते हैं। वसुधैव कुटुम्बकम के अपने सभ्यतागत मूल्यों के अनुरूप भारत द्वारा सभी अंतरराष्ट्रीय मानदंडों का पालन करने से 200 अमेरिकी डॉलर प्रति बैरल के विनाशकारी झटके को रोका गया।

यह वही %मेड इन इंडिया% है जो विश्व दृष्टिकोण के लिए भारत में आकार ले रही नई औद्योगिक क्रांति को अकार देता है। इस औद्योगिक क्रांति में सेमीकंडक्टर, इलेक्ट्रॉनिक्स, नवीकरणीय ऊर्जा, रक्षा और विशेष रसायन शामिल हैं - जो उत्पादन से जुड़े प्रोत्साहनों (पीएलआई) और पीएम गतिशक्ति लॉजिस्टिक्स के सहारे संचालित हैं। सेमीकंडक्टर के उत्पादन में तेजी अब एक नए स्तर पर पहुंच रही है - जो नीतिगत गंभीरता और क्रियान्वयन का प्रमाण है। मित्रमंडल ने खल ही में भारत सेमीकंडक्टर मिशन के तहत चार अतिरिक्त सेमीकंडक्टर मैन्यूफैक्चरिंग परियोजनाओं को मंजूरी दी है और प्रधानमंत्री का जापान में एक सेमीकंडक्टर उत्पादन केन्द्र का हालिया दौरा और जापान की निवेश संबंधी नवीनीकृत प्रतिबद्धताएं एक सुदृढ़ एवं विश्वसनीय तकनीकी आपूर्ति श्रृंखलाओं से संबंधित एक साझा रोडमैप को रेखांकित करती हैं।

डिजिटल अर्थव्यवस्था इन लाभों को कई गुना बढ़ा देती है। भारत वास्तविक समय में भुगतान के मामले में दुनिया भर में अग्रणी है। यूपीआई की सर्वव्यापकता छोटे व्यवसायों की उत्पादकता बढ़ाती है और हमारा स्टार्टअप इकोसिस्टम नवाचार को सेवाओं एवं समाधानों के निर्यात में बदल रहा है। जब डिजिटल तेजी वास्तविक बुनियादी ढांचे के साथ मिलती है, तो प्रभाव बढ़ता है और परिणाम स्वरूप कम टकराव, सुव्यवस्थित और निवेश एवं उपभोग का एक बेहतर चक्र सुनिश्चित होता है। आगे का रास्ता आशाजनक है। स्वतंत्र अनुमानों (ईवाई) के अनुसार, 2038 तक भारत पीपीपी के आधार पर दुनिया की दूसरी सबसे बड़ी अर्थव्यवस्था बन सकता है, जिसका सकल घरेलू उत्पाद 34 ट्रिलियन अमेरिकी डॉलर से अधिक होगा। यह प्रगति सतत सुधारों, मानव पूंजी और प्रत्येक उद्यम व परिवार के लिए प्रचुर, स्वच्छ एवं विश्वसनीय ऊर्जा पर निर्भर है।

एक महान सभ्यता की परीक्षा उसके कठिन क्षणों में होती है। अतीत में जब भी भारत की क्षमता पर संदेह किया गया, इस देश ने हरित क्रांतियां, आईटी क्रांतियों और शिक्षा व उद्यम के जरिए लाखों लोगों के गौरवपूर्ण उत्थान के साथ उत्थापन जवाब दिया। आज का समय भी इससे कुछ अलग नहीं है। हम अपने दृष्टिकोण पर टिके रहेंगे, अपने सुधारों को निरंतर जारी रखेंगे और अपने विकास को तीव्र, लोकातांत्रिक एवं समावेशी बनाए रखेंगे ताकि लाभ सबसे वांचित लोगों तक पहुंच सके। आलोचकों के लिए, हमारी उपलब्धियां ही हमारा जवाब होंगी। प्रधानमंत्री नरेन्द्र मोदी के नेतृत्व में, विकसित भारत महज एक आकांक्षा ही नहीं, बल्कि उपलब्धि का एक सार है और विकास के ये आंकड़े उस व्यापक कहानी का ताजा अध्याय मात्र हैं।

क्या नफरत की राजनीति भारतीयों के लिए बन रहा खतरा

हैरानी की बात है कि आधुनिक विश्व में जहां नाजीवाद की छाया से भी दूर रहना जरूरी माना जाता है, वहां कुछ लोग इसके आकर्षण में फंसे दिखते हैं। आस्ट्रेलिया में पनपा नव-नाजियों का समूह छोटा अवश्य है, लेकिन इसका विस्तार इस देश की सामाजिक समरसता को भारी नुकसान पहुंचा सकता है।

गनीमत यह है कि आस्ट्रेलिया की सरकार ने इस तरह के दुराग्रहों को लेकर गंभीर चिंता जाहिर की है। मगर पिछले दिनों नफरत पर आधारित कुछ घटनाओं को गंभीरता से लेना होगा। ऐसे माहौल में भारतीयों की सुरक्षा और सहजता से जीने के अधिकार का मसला बासे अहम है। भारत सरकार को इस मुद्दे पर

आस्ट्रेलिया से संवाद बनाए रखना चाहिए, क्योंकि वहां फिलहाल भारतीय मूल के साढ़े आठ लाख लोग रह रहे हैं। इसके आकर्षण ने स्वयं आप्रवासन को समायोजित किया है। इससे न केवल उसके विकास की रफ्तार बढ़ी, बल्कि दुनिया में उसकी बहु-सांस्कृतिक छवि भी बनी है। आस्ट्रेलिया के सत्तापक्ष से लेकर विपक्ष ने भी नव-नाजियों के रुख को शर्मनाक बताया है और स्पष्ट कर दिया है कि किसी तरह का नस्लवाद सहन नहीं किया जाएगा। उम्मीद है कि आस्ट्रेलिया सरकार की ओर से नव-नाजियों के उभार को रोकने के लिए ठोस कदम उठाए जाएंगे और भारतीयों की सुरक्षा सुनिश्चित की जाएगी।

शिक्षा के प्रति उनके दृष्टिकोण व समर्पण के चलते ही उनका जन्म दिवस राष्ट्रीय शिक्षक दिवस के रूप में मनाना, शिक्षा जगत में उनके कद और काबिलियत को बयां करता है।उनका जन्म 5 सितंबर 1888 को तमिलनाडु के तिरुतनी नामक ग्राम में हुआ, जो चेन्नई से लगभग 64 किलोमीटर की दूरी पर स्थित है, तथा जिसे धार्मिक दृष्टि से पवित्र माना जाता है ।



शिक्षक दिवस विशेष:

दर्शनशास्त्र विषय में एमए की डिग्री पूर्ण की। उन्होंने अपनी पढ़ाई केवल डिग्री तक सीमित नहीं रखी, इसलिए उन्होंने बाइबिल सहित स्वामी विवेकानंद और वीर सावरकर के विचारों का गहन अध्ययन किया। क्योंकि क्रिश्चियन संस्थानों में पढ़ाई के दौरान उन्हें पश्चिमी मूल्यों की जानकारी मिली, लेकिन वहीं से उन्हें हिंदू संस्कृति और भारतीय दर्शन की गहराई को समझने की प्रेरणा भी मिली। राधाकृष्णन ने तुलनात्मक दृष्टि से भारतीय और पाश्चात्य दर्शन का अध्ययन करने का बीड़ा उठाया। मिशनरियों द्वारा हिंदू धर्म की आलोचना ने उन्हें चुनौती दी और उन्होंने भारतीय संस्कृति का गहरा अध्ययन प्रारंभ किया। अंततः उन्होंने पाया कि भारतीय अध्यात्म अत्यंत समृद्ध है और मानव जीवन को सत्य, धर्म और ज्ञान से जोड़ता है। उनका विश्वास था कि जीवन क्षणभंगुर है, मृत्यु अटल सत्य है और सच्चा ज्ञान वही है जो अज्ञान को दूर करे। वे सादगी, संतोष और समभावपूर्ण जीवन को श्रेष्ठ मानते थे। उनके अनुसार भारतीय संस्कृति का सार यही है कि सभी धर्मों का आदर किया जाए और समता का भाव रखा जाए। डा. राधाकृष्णन ने वर्ष 1909 में मात्र 21 वर्ष की आयु में मद्रास प्रेसिडेंसी कॉलेज में कनिष्ठ व्याख्याता के रूप में अध्यापन शुरू किया था। उनके गहन ज्ञान और स्पष्ट व्याख्यान शैली ने सबको प्रभावित किया। वे विद्यार्थियों से मैत्रीपूर्ण व्यवहार रखते थे। घर पर आने वाले छात्रों का सागत स्वयं करते, चाय परोसेते और उन्हें मित्र की तरह विदा करते। उनके विद्यार्थियों का उनसे गहरा लगाव था। वर्ष 1912 में उनके व्याख्यानों का संग्रह ‘मनोविज्ञान के आवश्यक तत्व’ नाम से प्रकाशित हुआ। यह उनकी गहन विद्वता और स्मरणशक्ति का प्रमाण था।

प्रा गया इस सेन, दीपक सेन, राम सजीवन मवासी, लल्लु
 द्विवेदी राज मवासी (वैध बाबा) छेदीलाल मवासी, राजकुमार
 चंद्रकांत मवासी, अशोक कुमार द्विवेदी (लकी महाराज)
 श्रा, राकेश राजकिशोर द्विवेदी, राम अवधेश यादव, मनोज
 डेय, लाली कोल एवं अन्य ग्रामीण जन उपस्थित रहे।

यूएस ओपन: पुरुष युगल के क्वार्टरफाइनल में पहुंचे युकी भांबरी



नई दिल्ली, एजेंसी। भारतीय टेनिस खिलाड़ी युकी भांबरी ने अपने करियर में पहली बार किसी ग्रैंड स्लैम टूर्नामेंट के क्वार्टरफाइनल में जगह बनाई है। वे न्यूजीलैंड के साथी माइकल वीनस के साथ मिलकर यूएस ओपन के पुरुष युगल स्पर्धा में क्वार्टरफाइनल दौर में पहुंचे हैं। पुरुष युगल स्पर्धा में 14वीं वरीयता प्राप्त इस जोड़ी ने चौथी वरीयता प्राप्त जर्मन जोड़ी केविन क्राविएटज़ और टिम पुल्ज़ को सीधे सेटों में 6-4, 6-4 से हराया। अब गुरुवार को इस जोड़ी का सामना 11वीं वरीयता प्राप्त क्रोएशिया के निकोला पेंकिट और अमेरिकी दिग्गज राजीव राम की जोड़ी से होगा। 33 वर्षीय युकी इस सीज़न में ग्रैंड स्लैम टूर्नामेंट्स में अच्छा प्रदर्शन कर रहे हैं। इससे पहले उन्होंने रॉबर्ट गैलोवे के साथ मिलकर फ्रेंच ओपन और विंबलडन में तीसरे दौर तक जगह बनाई थी। मियामी ओपन 2025 के बाद युकी देश के नंबर 1 डबल्स खिलाड़ी बने थे, जहां उन्होंने इस मुकाम तक पहुंचने के लिए रोहन बोपन्ना को पीछे छोड़ा था। युकी वर्तमान में एटीपी डबल्स रैंकिंग में 32वें स्थान पर हैं, जबकि लाइव रैंकिंगमें वे 28वें नंबर पर पहुंच गए हैं। युकी का हालिया प्रदर्शन शानदार रहा है और इसी कड़ी में मार्च 2025 में उन्होंने ऑस्ट्रेलिया के एलेक्सी पोपायरिन के साथ मिलकर दुबई टेनिस चैंपियनशिप जीतकर अपना पहला एटीपी 500 खिताब हासिल किया था।

आईओए और आईओसी की साझेदारी बहाल, अब खिलाड़ियों को मिलेगा सीधा फायदा



नई दिल्ली, एजेंसी। भारतीय ओलंपिक संघ (आईओए) ने अंतरराष्ट्रीय ओलंपिक समिति (आईओसी) के साथ साझेदारी के दोबारा शुरु होने और ओलंपिक सांलिडेरिटी कार्यक्रमों की बहाली का स्वागत किया है। यह उपलब्धि भारतीय खेलों में हाल ही में हुए महत्वपूर्ण शासन सुधारों और प्रगति का प्रतीक मानी जा रही है। आईओसी ने आईओए अध्यक्ष को भेजे एक पत्र में संघ और भारत सरकार के उठाए गए सकारात्मक कदमों की सराहना की, जिनका उद्देश्य जमीनी स्तर से लेकर एलीट स्तर तक खिलाड़ियों को सहयोग और समर्थन प्रदान करना है। आईओसी ने आईओए के मुख्य कार्यकारी अधिकारी (सीडओ) के रूप में रघुराम अय्यर की औपचारिक नियुक्ति और राष्ट्रीय खेल शासन अधिनियम (नेशनल स्पोर्ट्स गवर्नेंस एक्ट) अपनाने को भारतीय खेल व्यवस्था की नींव मजबूत करने के लिए अहम माना है। ओलंपिक सांलिडेरिटी कार्यक्रमों की बहाली से भारत के खिलाड़ियों को सीधा लाभ मिलेगा। इस पहल से खिलाड़ियों को प्रशिक्षण, तैयारी और ओलंपिक खेलों सहित अन्य अंतरराष्ट्रीय प्रतिযোগिताओं में भागीदारी के लिए प्रत्यक्ष फंडिंग और विकास के अवसर उपलब्ध होंगे। आईओए अध्यक्ष डॉ. पी.टी. उषा ने इस घोषणा को भारतीय खेलों के लिए ऐतिहासिक क्षण बताया। उन्होंने कहा, “यह आईओए और भारत सरकार के साझा संकल्प को दर्शाता है कि नई और परिवर्तनकारी खेल नीति के तहत खेल शासन में उत्तमम मानकों को बनाए रखा जाए। आईओसी के साथ यह नई साझेदारी हमारे खिलाड़ियों को उनके ओलंपिक सपनों को साकार करने में बड़ी भूमिका निभाएगी। भारतीय ओलंपिक संघ ने आश्वासन दिया है कि वह आईओसी के साथ मिलकर भारत में ओलंपिक आंदोलन को और सशक्त बनाते और खिलाड़ियों को सतत समर्थन देने की दिशा में काम करता रहेगा।

त्रिकोणीय टी-20 सीरीज: अफगानिस्तान ने पाकिस्तान को 18 रन से हराया, इब्राहिम, अतल ने लगाया अर्धशतक



नई दिल्ली, एजेंसी। शारजाह में खेले जा रहे त्रिकोणीय टी-20 सीरीज के तहत मंगलवार रात खेले गए मुकाबले में अफगानिस्तान ने पाकिस्तान को 18 रन से हरा दिया। श्रृंखला में तीसरी टीम यूएई की है। अफगानिस्तान की जीत के नायक रहे इब्राहिम जादरान (65) और सिदीकुल्लाह अतल (64), जिन्होंने शानदार अर्धशतक जमाए। इसके बाद गेंदबाजों ने सामूहिक प्रदर्शन करते हुए पाकिस्तान की पारी को दबाव में रखा। पाकिस्तान की ओर से फहीम अशरफ (4/27) सबसे सफल गेंदबाज रहे, लेकिन उनकी मेहनत टीम को जीत नहीं

दिला सकी।

टॉस जीतकर पहले बल्लेबाजी करते हुए अफगानिस्तान की शुरुआत अच्छी नहीं रही। रहमानुल्लाह गुरबाज 8 रन बनाकर सैम अयूब का शिकार बने। इसके बाद अतल और इब्राहिम ने पारी संभाली और कई शानदार शॉट्स लगाए। दोनों ने नौवें ओवर में 50 रनों की साझेदारी पूरी की। 14वें ओवर में सुफियान मुकीम को खिलाफ 20 रन लेकर मैच का रख पलट दिया। इसी ओवर में अतल ने अपना दूसरा टी20 अंतरराष्ट्रीय अर्धशतक पूरा किया। दोनों के बीच 113 रनों की साझेदारी हुई। अशरफ ने शानदार गेंदबाजी

करते हुए इब्राहिम, उमरज़ई और करीम जन्नत को आउट किया। हालांकि, मोहम्मद नबी ने तेज़ पारी खेलकर अफगानिस्तान को 169/5 तक पहुंचाया। लक्ष्य का पीछा करते हुए पाकिस्तान की शुरुआत ठीक रही। साहिबजादा फरहान ने छक्का जड़ा, लेकिन दूसरे छोर से सैम अयूब पहली ही गेंद पर फ़ज़लहक़ फ़ारूकी के शिकार हो गए। फ़ख़र जमान और फ़रहान ने रनगति तेज की, मगर जल्द ही दोनों आउट हो गए। सलमान अली आगा के रन-आउट होने से पाकिस्तान पर दबाव और बढ़ गया।

पहले वनडे में इंग्लैंड की करारी हार, 131 रन पर सिमटी पारी, द.अफ्रीका 175 गेंद शेष रहते जीता

लीड्स, एजेंसी। दक्षिण अफ्रीका ने इंग्लैंड के खिलाफ तीन वनडे मैचों की सीरीज के पहले मुकाबले में जोरदार जीत दर्ज की। मेजबान इंग्लैंड की टीम पहले बल्लेबाजी करते हुए लीड्स के हेडिंग्ले में सिर्फ 131 रन पर सिमट गई और दक्षिण अफ्रीका ने यह लक्ष्य बेहद आसानी से हासिल कर लिया। कप्तान एडेन मार्करम की तूफानी पारी ने मैच को एकतरफा बना दिया। इससे पहले वियान मुल्डर और केशव महाराज की घातक गेंदबाजी ने इंग्लैंड को बड़ा स्कोर बनाने से रोका था। महाराज को प्लेयर ऑफ द मैच चुना गया। इस जीत के साथ दक्षिण अफ्रीका ने तीन मैचों की वनडे सीरीज का शानदार आगाज किया है और 1-0 की बढ़त बना ली है। अगला मुकाबला चार सितंबर को लंदन के ऐतिहासिक लॉर्ड्स के मैदान पर खेला जाएगा।

इंग्लैंड की पारी - 131 पर ढेर: इंग्लैंड की शुरुआत से ही विकेट गिरते रहे और टीम कभी मैच में टिक नहीं पाई। विकेटकीपर बल्लेबाज जेमी स्मिथ ने सबसे ज्यादा 54 रन (48 गेंद, 10 चौके) बनाए। उनके अलावा जो रूट ने 14, जोस बटलर ने 15 और जैकब बेथेल ने 13 रन का योगदान दिया। बाकी बल्लेबाज बड़ी पारी नहीं खेल सके और पूरी टीम सिर्फ 24.3 ओवर में 131 रन पर सिमट गई। कप्तान



हैरी ब्लूक 12 रन, विल जैक्स सात रन और बेन डकेट पांच रन ही बना सके। स्मिथ को डकेट के साथ ओपनिंग भेजा गया था। गेंदबाजी की बात करें तो दक्षिण अफ्रीका के केशव महाराज सबसे सफल गेंदबाज रहे। उन्होंने 5.3 ओवर में 22 रन देकर चार विकेट चटकाए। वियान मुल्डर ने तीन विकेट लिए और सिर्फ 33 रन दिए। लुंगी

एनगिडी और नांद्र बर्गर ने भी एक-एक विकेट हासिल किया। इंग्लैंड के बल्लेबाज महाराज की स्पिन और मुल्डर की स्टीक गेंदबाजी के सामने टिक नहीं पाए।

दक्षिण अफ्रीका की पारी- मार्करम का जलवा: लक्ष्य का पीछा करते हुए दक्षिण अफ्रीका ने आक्रामक बल्लेबाजी की। कप्तान एडेन मार्करम ने 55 गेंदों में 86

रन ठेक डाले, जिसमें 13 चौके और दो छक्के शामिल थे। उनके साथ विकेटकीपर रेयन रिक्लेटन ने 59 गेंदों पर नाबाद 31 रन बनाए और पारी संभाली। तेन्बा बाबुमा सिर्फ छह रन बना सके, जबकि ट्रिस्टन स्टुक्स खाता नहीं खोल सके। डेवाल्ड बेविस ने दो गेंदों में नाबाद छह रन बनाकर रिक्लेटन के साथ मैच खतम कर दिया। दक्षिण अफ्रीका ने 20.5 ओवर में 137/3 बनाकर सात विकेट से जीत दर्ज की। इंग्लैंड की ओर से आदिल रशीद ने तीन विकेट लिए।

खास आंकड़े और रिकॉर्ड : यह मुकाबला कई यादगार आंकड़ों का गवाह बना। इंग्लैंड के 131 रन का स्कोर घरेलू सरजमीं पर सबसे कम स्कोरों की सूची में शामिल हो गया। इससे कम स्कोर उन्होंने 2001 में मैनचेस्टर में ऑस्ट्रेलिया (86 रन), 1975 में लीड्स में ऑस्ट्रेलिया (93 रन) और 2001 में श्रीलंका (99 रन) के खिलाफ बनाए थे। दक्षिण अफ्रीका ने लीड्स में इंग्लैंड को सिर्फ 24.3 ओवर में आलआउट कर दिया। यह किसी भी टीम को अवे मैच में ढेर करने का उनका सबसे तेज रिकॉर्ड है। इससे पहले 1996 में नैरोबी में उन्होंने केन्या को 25.1 ओवर में, 2011 में मीरपुर में बांग्लादेश को 28 ओवर में और 2022 में मैनचेस्टर में इंग्लैंड को 28.1 ओवर में आलआउट किया था।

जिम्बाब्वे के सिकंदर रजा नंबर-1 वनडे ऑलराउंडर



टुबुई, एजेंसी। जिम्बाब्वे के ऑलराउंडर सिकंदर रजा नंबर-1 वनडे ऑलराउंडर बन गए हैं। बुधवार को जारी छठ्ठे रैंकिंग में रजा ने अफगानी ऑलराउंडर अजमतुल्लाह ओमरज़ई को पीछे छोड़ा। रजा ने करियर की बेस्ट रेटिंग हासिल की। उनके अब 302 रेटिंग पॉइंट्स हों गए हैं। टीम रैंकिंग की बात की जाए तो भारत वनडे और टी-20 में पहले नंबर पर है। वहीं ऑस्ट्रेलिया टेस्ट में नंबर-1 पर है। बैटर्स की वनडे, टेस्ट और टी-20 के टॉप-10 रैंकिंग में कोई बदलाव नहीं हुआ है। बॉलर्स की टेस्ट रैंकिंग में न्यूजीलैंड के मैट हेनरी नंबर-3 पर आ गए हैं। वहीं जसप्रीत बुमराह पहले नंबर पर बने हुए हैं। टी-20 बॉलर्स रैंकिंग में कोई बदलाव नहीं हुआ है। ऑलराउंडर्स टेस्ट रैंकिंग में रवींद्र जडेजा पहले स्थान पर हैं। वहीं टी-20 में हार्दिक पंड्या टॉप पर बने हुए हैं।

रजा ने दो अफगानी प्लेयर्स को पीछे छोड़ा : रजा अफगानिस्तान के ऑलराउंडर मोहम्मद नबी (292 अंक) और अजमतुल्लाह उमरज़ई (296 अंक) को पछाड़कर शीर्ष पर पहुंचे हैं। नबी तीसरे और उमरज़ई दूसरे पायदान पर हैं। रजा ने हाल ही में श्रीलंका के खिलाफ दो वनडे

मैचों की सीरीज में 92 और 59 रनों की नाबाद पारी खेली थी। इस दौरान उन्होंने एक विकेट भी चटकाया था। 39 साल के रजा बल्लेबाजी रैंकिंग में भी नौ स्थान ऊपर चढ़कर 22वें पर चले गए हैं।

निसांका ने 7 स्थान की छलांग लगाई : जिम्बाब्वे के खिलाफ हरोरे स्पोर्ट्स क्लब में दोनों वनडे जीतने के बाद श्रीलंकाई खिलाड़ियों ने भी रैंकिंग में छलांग लगाई है। पथुम निसांका (654 अंक) बल्लेबाजी रैंकिंग में सात स्थान ऊपर 13वें पर पहुंच गए। उन्होंने सीरीज में 122 और 76 रनों की पारी खेली। जनिथ लियांगो 13 स्थान चढ़कर 29वें पर पहुंच गए। गेंदबाजी रैंकिंग में अंसिया फर्नांडो को 6 और दिलशाह मधुशंका को 8 स्थान ला फायदा मिला है। साथथ अफ्रीका के स्पिनर केशव महाराज नंबर-1 वनडे गेंदबाज हैं। उन्होंने इंग्लैंड के खिलाफ पहले वनडे में चार विकेट लेने के बाद 31 रेटिंग अंकों की बढ़त कुल 690 अंक बना ली। भारत के शुभमन गिल नंबर-1 वनडे बल्लेबाज हैं। उनके 784 अंक हैं। मोहम्मद नबी को जहां वनडे रैंकिंग में नुकसान हुआ वहीं अफगान खिलाड़ी टी-करीब पहुंच गया।

मिडिल डिस्टेंस धावक परवेज़ खान पर डोपिंग के कारण 6 साल का बैन



नई दिल्ली, एजेंसी। भारतीय मिडिल डिस्टेंस धावक परवेज़ खान को डोपिंग में पकड़े जाने और 12 महीने के भीतर तीन डोप टेस्ट मिस करने के चलते 6 साल का प्रतिबंध झेलना होगा। पिछले साल परवेज़ ने अमेरिकी कॉलेजिएट एथलेटिक्स में शानदार प्रदर्शन कर सबका ध्यान खींचा था, लेकिन इसके तुरंत बाद पंचकुला (हरियाणा) में आयोजित नेशनल इंटर-स्टेट चैंपियनशिप में उनके सैंपल में प्रतिबंधित दवा एरिथ्रोपोएटिन (ईपीओ) पाई गई। इसके बाद उन्हें अस्थायी रूप से निलंबित कर दिया गया था। **ईपीओ क्या है:** ईपीओ एक ऐसी दवा है जो लाल रक्त कोशिकाओं को बढ़ाती है और एथलीट्स की स्टैमिना बढ़ाने के लिए डोपिंग में इस्तेमाल की जाती है। मेडिकल क्षेत्र में इसका उपयोग कैंसर रोगियों के इलाज में किया जाता है।

परवेज़ ने सैंपल क़क़ी जांच नहीं करवाई और सैंपल की रिपोर्ट को ही स्वीकार कर लिया। इस अपराध के लिए सामान्य तौर पर 4 साल का प्रतिबंध लगता है। लेकिन इसके अलावा उन्होंने 12 मई, 10 जुलाई और 5 दिसंबर 2023 को तीन डोप टेस्ट भी मिस किए, जो अपने आप में दो साल का बैन लाता है। नेशनल एंटी-डोपिंग एजेंसी (नाड) की एंटी-डोपिंग डिस्प्लिनरी पैनल (एडीडीपी) ने 6 अगस्त को दिए फैसले में कहा, “खिलाड़ी रूप से निलंबित कर दिया गया है। साथ ही उसने 12 महीने की अवधि में एक और एंटी-डोपिंग नियम का उल्लंघन किया है। इसलिए दोनों उल्लंघनों की सजा मिलाकर प्रतिबंध की अवधि 6 साल तय की जाती है। यह प्रतिबंध 28 अगस्त 2024 से लागू

माना जाएगा, जब उन्हें अस्थायी निलंबन दिया गया था। इस दौरान 27 जून 2024 के बाद उनके सभी प्रतिस्पर्धी परिणाम रद्द कर दिए जाएंगे और जीते हुए पदक, अंक व पुरस्कार वापस लेने होंगे।

अन्य खिलाड़ियों पर भी कार्रवाई : एडीडीपी की ताज़ा सूची में अन्य खिलाड़ियों को भी डोपिंग के चलते बैन किया गया है, जिनमें सुम्मी (क्वार्टरमाइलर, हरियाणा) — 2 साल का बैन (14 अक्टूबर 2024 से), रेशमा दत्ता केवटे — 4 साल का बैन, श्रीराम ए.एस. डू 5 साल का बैन, अनिरुद्ध अरविंद (रेसिंग कार ड्राइवर, चेन्नई) — 3 महीने का बैन (22 अगस्त से), रोहित चमोली (मुक्केबाज, एशियन जूनियर गोल्ड मेडलिस्ट 2021) — 2 साल का बैन (23 अगस्त से)।

मेडिकल सब्स्टीट्यूट मिले, नई गेंद कभी भी मिले, टेस्ट को रोमांचक बनाने के लिए कुक-वॉन के सुझाव

लंदन, एजेंसी। इंग्लैंड के पूर्व कप्तान एलिस्टेयर कुक ने टेस्ट क्रिकेट के नियमों में बदलाव की मांग करते हुए सुझाव दिया है कि टीमों को 160 ओवरों के भीतर किसी भी समय नई गेंद लेने का विकल्प मिलना चाहिए। मौजूदा नियम के तहत नई गेंद केवल 80 ओवर पूरे होने के बाद ही ली जा सकती है। वहीं, इंग्लैंड के एक और पूर्व कप्तान माइकल वॉन ने फिर से टेस्ट क्रिकेट में आपातकाल स्थिति में मेडिकल सब्स्टीट्यूट की बात कही है। कुक और वॉन दोनों के इन सुझावों ने एक बार फिर बहस छेड़ दी है कि क्या टेस्ट क्रिकेट को आधुनिक समय के अनुरूप और रोमांचक बनाने के लिए मौजूदा नियमों में बदलाव की जरूरत है।

नई गेंद के नियम में बदलाव से रोमांच बढ़ेगा: कुक, जिन्होंने 2018 में अंतरराष्ट्रीय क्रिकेट को अलविदा कहा था, का मानना है कि यह बदलाव खेल को और अधिक रोमांचक तथा रणनीतिक बना सकता है। उन्होंने ‘स्टिक टू क्रिकेट’ पॉडकास्ट पर कहा, मैं टेस्ट क्रिकेट में एक नया नियम जोड़ना चाहूंगा। आप 160 ओवरों में जब चाहें नई गेंद ले सकते हैं। आपको उन 160 ओवरों के लिए दो नई गेंदें मिली हैं और आप जब चाहें दूसरी गेंद ले सकते हैं। आप चाहें तो 30 ओवर के बाद नई गेंद ले सकते हैं।

रणनीति और संतुलन पर पड़ेगा असर : कुक का यह सुझाव इसलिए अहम माना जा रहा है क्योंकि टेस्ट क्रिकेट में गेंद की स्थिति का खेल के नतीजे पर गहरा असर पड़ता है। नई गेंद आम तौर पर तेज गेंदबाजों को मदद देती है, जबकि पुरानी गेंद से स्पिनरों को फायदा होता है। ऐसे में टीमों को अपनी रणनीति के अनुसार नई गेंद



लेने की छूट मिलने पर मुकाबले और ज्यादा दिलचस्प हो सकते हैं।

चोटिल खिलाड़ी के लिए सब्स्टीट्यूट जरूरी : इसी पॉडकास्ट में इंग्लैंड के एक और पूर्व कप्तान माइकल वॉन ने भी क्रिकेट के नियमों में बदलाव की जरूरत जताई। वॉन ने कहा कि अन्य खेलों की तरह क्रिकेट में भी चोटिल खिलाड़ी की जगह सब्स्टीट्यूट खिलाड़ी को उतारने का प्रावधान होना चाहिए। उन्होंने हाल में समाप्त भारत-इंग्लैंड श्रृंखला का उदाहरण देते हुए कहा कि भारतीय विकेटकीपर बल्लेबाज ऋषभ पंत पांव में फ्रैक्चर के बावजूद बल्लेबाजी करने उतरे थे, जबकि उनकी जगह ध्रुव जुरेल ने केवल विकेटकीपिंग की। वॉन के मुताबिक, मौजूदा नियमों में



केवल ‘कन्कशन सब्स्टीट्यूट’ की अनुमति है, जबकि सामान्य चोट के मामलों में यह सुविधा नहीं दी जाती।

भारत-इंग्लैंड सीरीज का उदाहरण : वॉन ने कहा, मान लीजिए कि मैच की पहली पारी में ऋषभ पंत के हाथ में चोट लग जाती है। वह बल्लेबाजी तो कर सकते हैं, लेकिन विकेटकीपिंग नहीं कर सकते। मौजूदा नियमों के अनुसार भारत ध्रुव जुरेल जैसे किसी अन्य विकेटकीपर को तब तक नहीं उतार सकता, जब तक कि वह कन्कशन का मामला न हो। हमारे पास कन्कशन के लिए सब्स्टीट्यूट का प्रावधान है तो फिर चोट लगने पर सब्स्टीट्यूट उतारने का प्रावधान क्यों नहीं है। अन्य खेलों में ऐसा होता है और इससे खेल को प्रतिस्पर्धी भी बनी रहती है।

कलेक्टोरेट में लगी रजत महोत्सव प्रदर्शनी, विद्यार्थियों को मिलेगा प्रेरणादायक इतिहास

कलेटर ने किया प्रदर्शनी का शुभारंभ



दुर्ग, एजेंसी। छत्तीसगढ़ राज्य गठन के 25 वर्ष पूरे होने के अवसर पर जिले में रजत जयंती वर्ष मनाया जा रहा है। इसके तहत 15 अगस्त 2025 से मार्च 2026 तक कुल 25 सप्ताह तक विभिन्न कार्यक्रमों का आयोजन किया जाएगा। कलेक्टर अभिजीत सिंह ने आज कलेक्टोरेट स्थित लोक सेवा केन्द्र (सीएससी) में छत्तीसगढ़ रजत महोत्सव की प्रदर्शनी का फीता काटकर शुभारंभ किया। यह प्रदर्शनी स्वतंत्रता आंदोलन में छत्तीसगढ़ियों के संघर्ष की प्रेरक और गौरवशाली परंपरा को उजागर करती है। प्रदर्शनी में छत्तीसगढ़ की आजादी की गाथा को दर्शाया गया है, जिसे कलेक्टोरेट में आम जनता और स्कूली विद्यार्थियों के लिए रखा गया है, ताकि वे प्रदेश के गौरवशाली इतिहास को जान सकें और उससे प्रेरणा प्राप्त कर सकें। प्रदर्शनी का संकलन, संयोजन और प्रस्तुति छत्तीसगढ़ शासन के पुरातत्व, अभिलेखागार एवं संग्रहालय संचालनालय, संस्कृति विभाग द्वारा किया गया है। इस अवसर पर सहायक कलेक्टर अभिजीत बबन पठारे, एडीएम अभिषेक अग्रवाल, अपर कलेक्टर वैरेन्द्र सिंग एवं जनपद दुर्ग सीईओ रूपेश पाण्डेय भी उपस्थित थे।

आंगनबाड़ी सहायिकाओं की भर्ती, दावा आपति 12 तक

दुर्ग, एजेंसी। एकीकृत बाल विकास परियोजना भिलाई-01 अंतर्गत नगर पालिक निगम भिलाई के वार्ड क्र. 28 आंगनबाड़ी केन्द्र प्रेमनगर-2 उडियापारा एवं वार्ड क्र. 59 आंगनबाड़ी केन्द्र सेक्टर-5 में तथा नगर पालिक निगम रिसाली के वार्ड क्र. 17 के आंगनबाड़ी केन्द्र स्टेशन मोरदा में आंगनबाड़ी सहायिकाओं के रिक्त पदों की पूर्ति हेतु आवेदन आमंत्रित किया गया था। परियोजना अधिकारी एकीकृत बाल विकास परियोजना से मिली जानकारी अनुसार उक्त केन्द्रों में प्राप्त आवेदनों के मूल्यांकन पश्चात् समिति द्वारा अनंतिम मूल्यांकन पत्रक का प्रकाशन किया गया है। उक्त मूल्यांकन पत्रक नगर पालिक निगम भिलाई/रिसाली एवं कार्यालय भिलाई-01 जुनवानी जिला दुर्ग के सूचना पटल पर चप्सा किया गया है, जिस पर आवेदिकाएं 12 सितंबर 2025 तक एकीकृत बाल विकास परियोजना भिलाई-01 चिखली मुख्य मार्ग जुनवानी में कार्यालयीन समय प्रातः 10 बजे से शाम 5.30 बजे तक दावा आपति प्रस्तुत कर सकती हैं।

लेखा प्रशिक्षण के लिए आवेदन 30 सितंबर तक

गरियाबंद, एजेंसी। संचालनालय कोष, लेखा एवं पेंशन के आदेशानुसार शासकीय लेखा प्रशिक्षण शाला रायपुर में सत्र नवंबर 2025 से फरवरी 2026 के लिए 1 सितंबर 2025 से 30 सितंबर 2025 की अवधि में आवेदन पत्र स्वीकार किये जायेंगे। इस तिथि के पूर्व एवं पश्चात प्राप्त आवेदन-पत्रों पर विचार नहीं किया जाएगा। प्राचार्य शासकीय लेखा प्रशिक्षण शाला से मिली जानकारी के अनुसार लेखा प्रशिक्षण सत्र नवंबर 2025 से फरवरी 2026 के लिए 3 वर्ष की नियमित सेवा पूरी कर चुके लिपिक वर्गीय कर्मचारी अपने कार्यालय प्रमुख के माध्यम से निर्धारित प्रपत्र में आवेदन पत्र भेज सकते हैं। यह आवेदन शासकीय लेखा प्रशिक्षण शाला, नगर चंडी चौक रायपुर को 30 सितंबर 2025 तक कार्यालयीन समय में प्राप्त हो जाना चाहिए।लिपिक वर्गीय कर्मचारी से आशय ऐसे कर्मचारी से है जिनकी पदस्थापना लिपिकीय संवर्ग के पद पर हुई है न कि किसी तकनीकी संवर्गीय पद पर। मानक आवेदन पत्र पर ही आवेदन स्वीकार किये जायेंगे। आवेदन जिस सत्र के प्रशिक्षण हेतु किया गया है, उस सत्र के लिये ही मान्य होगा। पूर्व प्रचलित आवेदन पत्र स्वीकार नहीं किये जायेंगे। आवेदन पत्र के साथ अन्य आवश्यक सुसंगत दस्तावेज संलग्न होना चाहिए। आवेदन का निर्धारित प्रारूप एवं अन्य जानकारी प्राचार्य शासकीय लेखा प्रशिक्षण शाला रायपुर, से प्राप्त किए जा सकते हैं। आवेदन पत्र का प्रारूप एवं निर्देश संभाग के समस्त जिला कोषालाियों के सूचना पटल पर अवलोकन किये जा सकते हैं।

गणित और अंग्रेजी शिक्षकों के लिए होगा वॉक इन इंटरव्यू

स्वामी आत्मानंद विद्यालय में व्यायाता और शिक्षकों की भर्ती

सारंगढ़ बिलाईगढ़, एजेंसी। स्वामी आत्मानंद उत्कृष्ट अंग्रेजी विद्यालय सारंगढ़ में 3 सितम्बर को व्याख्याता (अंग्रेजी) सहायक शिक्षक (गणित, अंग्रेजी) शिक्षक (गणित व अंग्रेजी) का वॉक इन इंटरव्यू लिया जाएगा। सुबह 9 बजे से 11 बजे तक आवेदन पत्र जमा और पंजीयन तथा परीक्षण कार्य होगा। निर्धारित समय 11 बजे के बाद आवेदन पंजीयन स्वीकार्य नहीं किया जाएगा। प्रातः 11:30 से दोपहर 12:30 बजे तक शैक्षणिक योग्यता के आधार पर मेरिट सूची का प्रकाशन एवं दावा आपति जमा किया जाएगा। दोपहर 1 बजे से 1:30 बजे तक तक दावा आपति का निराकरण एवं इंटरव्यू के लिए पात्र अभ्यर्थियों की सूची का प्रकाशन किया जाएगा। दावा आपति के निराकरण के पश्चात इंटरव्यू प्रारंभ किया जाएगा। इस सविदा भर्ती का विज्ञापन वेबसाइट सारंगढ़ बिलाईगढ़ डॉट सीजी डॉट जीओबी डॉट इन पर उपलब्ध है।

नगर पंचायत पाटन के चौक-चौराहे हुये रौशन

दुर्ग, एजेंसी। जिले के नगर पंचायत पाटन के चौक-चौराहे में प्रकाश की समुचित प्रबंध किये गये हैं। लोक निर्माण विभाग (विद्युत/यांत्रिकी) संभाग दुर्ग के कार्यपालन अभियंता से मिली जानकारी अनुसार पाटन नगर के आत्मानंद चौक से खोप्रा मार्ग तक प्रकाश व्यवस्था हेतु विद्युतीकरण का कार्य पूर्ण कर लिया गया है। उक्त मार्ग में कुल 76 नग 9 मीटर 9 मीटर आर्टिगनल पोल एवं 134 नग एलईडी लाईट लगाकर पाटन नगर के आत्मानंद चौक के अंतर्गत सीएसईबी ऑफिस के सामने से लेकर बाजार मार्ग से होते हुए खोप्रा चौक तक प्रकाश व्यवस्था किया गया है। बाजार चौक में प्रकाश व्यवस्था हेतु शिफ्टिंग किये गये विद्युत पोल में एलईडी लाईट लगाकर प्रकाश का उचित व्यवस्था किया गया है। नगर के सभी स्ट्रीट लाईट सुचारू रूप से कार्य कर रहा है।

लखपति दीदी पहल योजना के अंतर्गत जिलास्तरीय समन्वय समिति की बैठक संपन्न

बलरामपुर, एजेंसी। जिला पंचायत के सभागार में जिला पंचायत सीईओ नयनतारा सिंह तोमर की अध्यक्षता में आज बुधवार को लखपति दीदी पहल योजना के अंतर्गत जिलास्तरीय समन्वय समिति की बैठक का आयोजन किया गया। बैठक में राष्ट्रीय ग्रामीण आजीविका मिशन के अंतर्गत संचालित लखपति अभियान की प्रगति की समीक्षा की गई एवं आगामी कार्य योजना पर चर्चा की गई। इस दौरान जिला पंचायत सीईओ नयनतारा सिंह तोमर ने सभी विभागों से समन्वय बनाकर लखपति दीदी पहल को सफल बनाने का आह्वान किया। उन्होंने कहा कि यह अभियान न केवल महिलाओं को आर्थिक रूप से आत्मनिर्भर बनाएगा, बल्कि जिले के समग्र विकास में भी महत्वपूर्ण भूमिका निभाएगा।

बैठक में राष्ट्रीय ग्रामीण आजीविका मिशन एनआरएलएम के द्वारा लखपति योजना के अंतर्गत किये गए कार्यों की जानकारी दी गई। जानकारी की अनुसार, विगत वर्ष में जिले की



लगभग कुल 1,10,000 स्व-सहायता समूह सदस्य दीदियों में से लगभग 35,242 दीदियों को लखपति दीदी बनाया गया था। वर्ष 2025-26 के लिए 20,842 दीदियों को लखपति दीदी बनाने का लक्ष्य निर्धारित किया गया है। इस प्रकार कुल 56,084 समूह सदस्यों को इस योजना से जोड़ने की रूपरेखा तैयार की गई है।

बैठक में विभिन्न विभागों द्वारा विभागीय योजनाओं की जानकारी दी गई, जिनसे दीदियों को आर्थिक रूप से सशक्त बनाया जा सकता है। कृषि विभाग द्वारा बीज उत्पादन कार्यक्रम, कृषि उपकरणों में मिलने वाले अनुदान की जानकारी दी गई। मछली पालन विभाग द्वारा ने निजी भूमि में तालाब निर्माण योजना के बारे में बताया गया।

उद्यानिकी विभाग ने मसाला, प्याज क्षेत्र विस्तार योजना एवं बांस रोपण पर अनुदान संबंधी जानकारी साझा की गई। श्रम विभाग द्वारा दीदी रिक्षा योजना से अवगत कराया गया। महिला एवं बाल विकास विभाग द्वारा महिला कोष योजना की जानकारी दी गई। अंत्यवसाय विभाग ने अंत्योदय विकास योजना एवं आदिवासी विकास योजना की जानकारी साझा की। रेशम विभाग द्वारा दी जाने वाली अनुदान योजनाओं बताया गया। कृषि विज्ञान केंद्र के द्वारा जैविक कृषि के लिए मास्टर ट्रेनर उपलब्ध कराने की पहल की गई।

मिशन शक्ति हब के अंतर्गत 10 दिवसीय विशेष जागरूकता अभियान का शुभारंभ

एमसीबी। महिला एवं बाल विकास विभाग के तत्वावधान में मिशन शक्ति हब अंतर्गत 10 दिवसीय विशेष जागरूकता अभियान का शुभारंभ सविल लाइन स्थित आंगनबाड़ी केंद्र में किया गया। कार्यक्रम कलेक्टर के निर्देश तथा जिला कार्यक्रम अधिकारी के मार्गदर्शन में संपन्न हुआ, जिसका संचालन जिला मिशन समन्वयक तारा कुशवाहा ने किया। अभियान में महिलाओं को शासन की विभिन्न योजनाओं जैसे दू लैंगिक असमानता उन्मूलन, बाल विवाह रोकथाम, सखी वन-स्टॉप सेंटर, महिला हेल्थलाइन 181, चाइल्ड लाइन 1098 तथा सुकन्या समृद्धि योजना की विस्तृत जानकारी दी गई।

नगर पंचायत पवनी में भ्रष्टाचार को लेकर कांग्रेस और नगरवासियों ने दिया धरना

सारंगढ़-बिलाईगढ़, एजेंसी। नगर पंचायत पवनी में 60 लाख रुपये के कथित भ्रष्टाचार को लेकर कांग्रेस कार्यकर्ताओं और नगरवासियों ने सोमवार को धरना प्रदर्शन किया। प्रदर्शनकारियों ने आरोप लगाया कि नगर पंचायत में लगाए गए स्ट्रीट लाइट्स घंटिया गुणवत्ता के कारण पहले ही खराब हो चुके हैं। यह मामला केवल आर्थिक अनियमितता नहीं बल्कि नगरवासियों के साथ विश्वासघात भी है।

कांग्रेस कार्यकर्ताओं का आरोप: कांग्रेस ब्लॉक अध्यक्ष भागवत साहू और स्थानीय नागरिकों ने कहा कि नगर पंचायत



पवनी में 60 लाख रुपये की राशि स्ट्रीट लाइट्स लगाने के नाम पर खर्च दर्शाई गई, लेकिन ठेकेदार और नगर पंचायत के जिम्मेदार अधिकारियों की मिलीभगत से राशि भ्रष्टाचार की भेंट चढ़ गई।

पहले भी हुई थी शिकायत: प्रदर्शनकारियों ने

बताया कि इस मामले में पहले भी अनुविभागीय अधिकारी (SDO) से शिकायत की गई थी। उस दौरान जांच टीम ने मात्र खानापूर्ति कर दी, लेकिन किसी भी अधिकारी या ठेकेदार पर ठोस कार्रवाई नहीं हुई।

मजबूरी: लोगों ने कहा कि कार्रवाई न होने से असंतुष्ट होकर उन्हें दोबारा सड़क पर उतरना पड़ा। प्रदर्शनकारियों ने चेतावनी दी कि यदि जल्द ही निष्पक्ष जांच नहीं की गई और दोषियों पर कड़ी कार्रवाई नहीं हुई, तो आंदोलन को और उग्र किया जाएगा।

प्रशासनिक कार्यों में पारदर्शिता लाने कलेक्टर ने दिए ऑनबोर्डिंग प्रणाली लागू करने के निर्देश समय-सीमा बैठक में विभागीय कार्यों में तेजी लाने के निर्देश

दुर्ग, एजेंसी। कलेक्टर अभिजीत सिंह ने कलेक्ट्रेट सभाकक्ष में अधिकारियों की बैठक में समय-सीमा प्रकरणों की समीक्षा की। बैठक में सभी विभाग प्रमुखों को ई-ऑफिस प्रणाली के प्रभावी क्रियान्वयन और लंबित प्रकरणों के शीघ्र निराकरण हेतु आवश्यक निर्देश दिए गए। कलेक्टर अभिजीत सिंह ने स्पष्ट निर्देश देते हुए कहा कि अब सभी नई फाइलें केवल ऑनबोर्डिंग प्रक्रिया के माध्यम से ही प्रेषित की जाएं। इसी तरह अधिकारियों के अवकाश आवेदन भी इसी प्रणाली से प्रस्तुत करने को कहा। उन्होंने पिछली बैठक में दिए गए निर्देशों की प्रगति की समीक्षा की और साथ ही विभिन्न विभागों में लंबित प्रकरणों की वर्तमान स्थिति की

जानकारी भी अधिकारियों से प्राप्त की। कलेक्टर ने निर्देशित किया कि लंबित मामलों का त्वरित निराकरण सुनिश्चित किया जाए। बैठक में दीनदयाल उपाध्याय भूमिहीन कृषि मजदूर कल्याण योजना की प्रगति की समीक्षा करते हुए कलेक्टर ने निर्देश दिए कि पात्र हितग्राहियों की सूची तैयार कर शीघ्र सत्यापन की प्रक्रिया पूर्ण की जाए, ताकि योजना का लाभ वास्तविक जरूरतमंदों तक समय पर पहुंच सके। कलेक्टर ने राज्य स्थापना की रजत जयंती वर्ष के अवसर पर सभी विभागों को अपनी-अपनी साप्ताहिक कार्ययोजना के अनुसार कार्यक्रम आयोजित करने के निर्देश दिए। उन्होंने कहा कि प्रत्येक विभाग को गतिविधियां संचालित करनी होंगी। वर्तमान में

शिक्षा विभाग द्वारा स्कूलों में विभिन्न कार्यक्रम आयोजित किए जा रहे हैं, जिनमें स्थानीय जनप्रतिनिधियों को आमंत्रित कर आयोजन करने को कहा गया है। कलेक्टर ने यह भी स्पष्ट किया कि इन आयोजनों का फोटो और वीडियो दस्तावेज के रूप में संघारित किया जाना अनिवार्य होगा। स्वच्छ भारत मिशन (शहरी) 2.0 के अंतर्गत नगरीय निकायों को अनुपचारित जल प्रबंधन के लिए परियोजना प्रस्ताव शीघ्र तैयार करने को कहा गया। वहीं 400 केवी डबल सर्किट पावरग्रिड रायपुर-पुल-धमतरी ट्रांसमिशन लाइन से प्रभावित किसानों को शीघ्र मुआवजा वितरण सुनिश्चित करने के निर्देश सभी एसडीएम को दिए गए। जिला शिक्षा अधिकारी से

विद्यार्थियों के स्थायी जाति प्रमाण पत्र एवं निवास प्रमाण पत्र बनाकर विद्यालयों में वितरण की योजना की प्रगति की जानकारी ली गई। कलेक्टर ने सख्त निर्देश दिए कि आवश्यक दस्तावेजों की पूर्ति कर शीघ्रता से कार्यवाही करते हुए उन्हें तहसील कार्यालय भेजा जाए, ताकि सत्यापन के उपरांत प्रमाण पत्र तैयार किए जा सकें। इसके अतिरिक्त प्रत्येक स्कूलों में विद्यार्थियों के आधार कार्ड में बायोमेट्रिक अपडेट करने को भी कहा गया। मुख्य चिकित्सा एवं स्वास्थ्य अधिकारी को जिले में सिकल सेल की जांच संख्या में वृद्धि करने के निर्देश दिए गए। सार्वजनिक वितरण प्रणाली के अंतर्गत राष्ट्रीय खाद्य सुरक्षा अधिनियम के तहत बनाए गए संदिग्ध राशन कार्डों का

रजत जयंती वर्ष पर महाविद्यालय में पुस्तक मेला का आयोजन, विद्यार्थी एवं शिक्षक होंगे लाभान्वित

मीडिया ऑडीटर, एमसीबी (निप्र)। छत्तीसगढ़ राज्य रजत जयंती वर्ष 2025 के उपलक्ष्य में शासकीय विवेकानंद स्नातकोत्तर महाविद्यालय में जिला स्तरीय पुस्तक मेला का आयोजन किया जा रहा है। यह तीन दिवसीय मेला 08 से 10 सितम्बर 2025 तक प्रतिदिन प्रातः 11:00 बजे से अपराह्न 4:00 बजे तक महाविद्यालय परिसर में संपन्न होगा। इस आयोजन का मुख्य उद्देश्य विद्यार्थियों, शिक्षकों एवं पुस्तक प्रेमियों में पठन-पाठन की संस्कृति को प्रोत्साहित करना तथा उन्हें विभिन्न विषयों की नवीनतम एवं महत्वपूर्ण पुस्तकों से अवगत कराना है। मेले में देश-प्रदेश के कई प्रतिष्ठित प्रकाशक एवं पुस्तक विक्रेता भाग लेंगे, जो साहित्य, विज्ञान, इतिहास, तकनीकी, प्रतियोगी परीक्षाओं तथा सामान्य ज्ञान से संबंधित पुस्तकों का प्रदर्शन करेंगे। महाविद्यालय प्राचार्य ने जानकारी दी कि पुस्तक मेला विद्यार्थियों एवं शिक्षकों के लिए ज्ञानवर्धन का सुनहरा अवसर है। उन्होंने जिले के पुस्तक प्रेमियों से अपील की है कि वे इस आयोजन में सम्मिलित होकर इसे सफल बनाएं। साथ ही बताया कि पुस्तक केवल अध्ययन सामग्री ही नहीं, बल्कि जीवन निर्माण का आधार भी होती हैं, और ऐसे आयोजनों से विद्यार्थियों में पढ़ने की आदत विकसित होती है।

‘हर दिन हर घर आयुर्वेद’ थीम पर जागरूकता कार्यक्रम प्रारंभ



दुर्ग। छत्तीसगढ़ राज्य स्थापना के रजत जयंती वर्ष के अंतर्गत कलेक्टर अभिजीत सिंह के निर्देशानुसार एवं जिला आयुष अधिकारी डॉ. दिनेश चंद्रवंशी के मार्गदर्शन में आयुष विभाग दुर्ग द्वारा 01 से 21 सितम्बर 2025 तक ‘हर दिन हर घर आयुर्वेद’ थीम पर विविध आयुर्वेदिक जनजागरूकता कार्यक्रम आयोजित किए जा रहे हैं। इस अभियान की शुरुआत 01 सितम्बर को समस्त संस्थाओं में भगवान धन्वंतरी की पुजा-अर्चना से की गई। इस दौरान जनप्रतिनिधियों और ग्रामीणजनों की उपस्थिति रही। कार्यक्रम में पाम्पलेट वितरण कर आगामी 21 दिनों तक चलने वाले आयुर्वेद संबंधी आयोजनों की जानकारी दी गई। आज जागरूकता रैली निकाली गई, जिसके माध्यम से आम जनता को आयुर्वेद के महत्व और उपयोगिता के प्रति जागरूक किया गया। कार्यक्रमों के सफल क्रियान्वयन हेतु टीम बनाकर कार्य किया जा रहा है, जो विभिन्न संस्थाओं और समुदायों में पहुंचकर कार्यक्रम संचालन सुनिश्चित कर रही है।

दिशा भी प्रदान करते हैं। उन्होंने उपस्थित ग्रामीणों एवं शिक्षार्थियों से संवाद करते हुए यह संदेश दिया कि शिक्षा जीवन में सफलता का आधार है, सभी को इसे प्राप्त करने का निरंतर प्रयास करना चाहिए। निरीक्षण के दौरान यह भी उल्लेख किया गया कि केंद्र के नियमित संचालन से गांव में शिक्षा के प्रति जागरूकता बढ़ी है और सभी आयु वर्ग के लोग इसमें शामिल हो रहे हैं। इस अवसर पर अधिकारियों ने साक्षरता केंद्र की गतिविधियों को और अधिक प्रभावी बनाने हेतु सुझाव दिए तथा विभागीय स्तर पर आवश्यक सहयोग निरंतर उपलब्ध कराने का आश्वासन दिया। स्थानीय समाज ने भी साक्षरता केंद्र के अनुशासित संचालन और गुणवत्तापूर्ण शिक्षण व्यवस्था पर संतोष एवं आभार व्यक्त किया।